

# മലങ്കര സഭ

പ്രതിമാസം പ്രസിദ്ധപ്പെടുത്തുന്നത്.

4-1953



ചെപ്പാട്ടുപള്ളിയുടെ  
മനോഹരമായ കുരിശുംതൊട്ടി.  
മൗർ തീമോത്തിയേസസ് മെത്രാപ്പോലീത്താ തിരുമനസ്സുകൊണ്ടു്  
ഇതിന്റെ കൂടാരം നിർവഹിച്ചു.

# വാർത്തകളും കുറിപ്പുകളും.

## കാതോലിക്കാദിനാചരണം.

കഴിഞ്ഞ മാർച്ച് 22-ാംനും 36-ാണായ റാഴ്ച മലങ്കരസഭയിൽ സാർവ്വത്രികമായി കാതോലിക്കാദിനം കൊണ്ടാടപ്പെട്ടു. നമ്മുടെ എല്ലാ പള്ളികളിലും കുർബാനമദ്ധ്യേ കാതോലിക്കാസിംഹാസനത്തിനുവേണ്ടിയും കാതോലിക്കാബാവാതിരുമേനിക്കുവേണ്ടിയും പ്രത്യേകം പ്രാർത്ഥനകൾ നടത്തപ്പെട്ടു. പല സ്ഥലങ്ങളിലും ഗംഭീരമായ ഘോഷയാത്രകളും പൊതു യോഗങ്ങളും നടത്തപ്പെട്ടതു സംബന്ധിച്ചുള്ള വാശമമായ റിപ്പോർട്ടുകൾ ഇവിടെ കിട്ടിയിട്ടുണ്ട്. അവയെല്ലാം പ്രത്യേകം പ്രത്യേകം പ്രസിദ്ധീകരിക്കാൻ പത്രസ്ഥലമനുവദിക്കാത്തതിൽ ദുഃഖിക്കയും റിപ്പോർട്ടുകളായച്ചുതന്ന ലേഖകന്മാരോടു ക്ഷമാപണപൂർവ്വം കൃതജ്ഞത പ്രകാശിപ്പിക്കുകയും ചെയ്തു കൊള്ളുന്നു. സമുദായ ആപ്പീസിൽനിന്നും എല്ലാ പള്ളികളിലും കാതോലിക്കാദിനാചരണത്തിനു കവരകൾ മുൻകൂട്ടി എത്തിച്ചിരുന്നു. പിരിവ് ഉത്തമമായി നടത്തപ്പെട്ടിട്ടുണ്ടെന്നു റിപ്പോർട്ടുകളിൽനിന്നും കാണുന്നു. പിരിവു പൂർത്തിയായിട്ടില്ലാത്ത ചില പള്ളികളുള്ളതായും അറിയുന്നു. അങ്ങനെയുള്ള ഇടവകകളിലെ പിരിവ് എത്രയുംവേഗം പൂർത്തിയാക്കി അയയ്ക്കുന്നതിൽ ബഹുവികാരിയച്ചന്മാർ പ്രത്യേകം ശ്രദ്ധിക്കുന്നതായും റി

## വാഷയവാവരം.

- 1. പത്രാധിപക്കുറിപ്പുകൾ 3
- 2. ആരു വലിയവൻ (തുടർച്ച) 7
- 3. മലങ്കര ഭാരതസോക്സ് സമുദായംഗങ്ങളോടു് ഒരഭ്യർത്ഥന 9
- 4. സഭകളുടെ പുനാരെകുറ 10
- 5. സ്ത്രീബായുടെ ദാസന്മാർ 11
- 6. വെറും ഒരു കുറു 13
- 7. വിമർശനപംക്തി 14
- 8. പത്രോസിന്റെ പരമാധികാരം 20
- 9. നവയുഗത്തിലേക്കു് 24
- 10. ആത്മനികേഷപം 25
- 11. വാർത്തകളും കുറിപ്പുകളും

പ്പോർട്ടുകളിൽനിന്നും മനസ്സിലാക്കുന്നുണ്ടു്. പിരിവുപിഴ്വ് അടുത്ത ലക്കം മുതൽ മാസികയിൽ പ്രസിദ്ധം ചെയ്യുന്നതാണ്.

### കോട്ടയം മെത്രാസനയേശം.

കോട്ടയം മെത്രാസന ഇടവക പൊതു യോഗം മാർച്ച് 21-ാം തീയതി ഇടവക മെത്രാപ്പോലീത്താ തിരുമനസ്സിലെ അനാന്നാലുത്തിൽ, തിരുമനസ്സിലെ കല്പനപ്രകാരം വ.ദി.ശ്രീ എം. സി. കുറിയക്കോസുറമ്പാച്ചന്റെ അദ്ധ്യക്ഷതയിൽ കോട്ടയം മാർ ഏലിയാചാപ്പലിൽവെച്ചു കൂടി. യോഗം ആരംഭിച്ചശേഷം വി. കാതോലിക്കാബാവാ തിരുമനസ്സുകൊണ്ടു യോഗത്തിൽ എഴുന്നള്ളുകയും യോഗഭാരവാഹികളെ പ്രതിനിധീകരിച്ചുകൊണ്ടു്, പരേതനായ മലാൻ ചെറിയമഠത്തിൽ സ്റ്ററിയാക്കത്തന്മാർ അവർകളുടെ ഒരു എണ്ണമൊയാപടത്തിന്റെ അനാപ്പാദനകർമ്മം നിർവഹിക്കാൻ ദിവ്യശ്രീ കരങ്ങളാമഠത്തിൽ മത്യാസകത്തന്മാർ അപേക്ഷിക്കയും ബാവാ തിരുമനസ്സുകൊണ്ടു തിയോളജിക്കൽ സിമ്മനാരിരിൽവെച്ചു ബ. മല്ലാനച്ചന്റെ എണ്ണമൊയാപടം അനാപ്പാദനം ചെയ്തയും ചെയ്തു. അനന്തരം ബാവാതിരുമനസ്സുകൊണ്ടു ചെയ്ത പ്രസംഗത്തിൽ നാം ഒരു പ്രതിസന്ധിമുട്ടത്തെ തരണം ചെയ്യുന്ന ഈ അവസരത്തിൽ യഥാർത്ഥമായ ദൈവഭക്തിയോടും സഭസ്നേഹത്തോടും ഐക്യബുദ്ധിയോടും കൂടി മുന്യാട്ടുപോകണമെന്നു കൽപ്പിക്കുന്നുണ്ടായി. പ്രസംഗാനന്തരം തിരുമനസ്സുകൊണ്ടു തിരിച്ചെഴുന്നള്ളുകയും യോഗനടപടികൾ തുടരുകയും ചെയ്തു. കോട്ടയം മെത്രാസനത്തിലെ മുൻവർഷത്തെ കാതോലിക്കാദിനാചരണപിരിവ്, റീശീസാ, പുരോഗമനനിയമിപ്പിരിവ മുതലായവയുടെ കണക്കുകൾ യോഗത്തിൽ സെക്രട്ടറി വായിച്ചു. കോട്ടയം മെത്രാസനത്തിൽനിന്നും എപ്പിസ്കോപ്പൽസ്ഥാനത്തേക്കു തെരഞ്ഞെടുക്കപ്പെട്ടിട്ടുള്ള വ. ദി. ശ്രീ വി.കെ.മത്യസ്റമ്പാൻ, ദിവ്യശ്രീ ഫാദർ മത്യസ് പാറേട്ടു് എന്നിവർക്കു് എത്രയും (ശേഷം കവർ 4-ാം പേജിൽ)



# മലങ്കരസഭ



പ്രതിമാസം പ്രസിദ്ധപ്പെടുത്തുന്നത്.

പുസ്തകം 7

1953 ഏപ്രിൽ

ലക്കം 6

പത്രാധിപക്കുറിപ്പുകൾ

## സഭാഭാസുരൻതിരുമേനിയുടെ ജീവചരിത്രരചന.

മലങ്കരസഭാഭാസുരനായ മലങ്കരയുടെ മാർ ഗീവർഗീസ് ദിഖന്നാസ്യോസ് മെത്രാപ്പോലീത്താ തിരുമനസ്സുകൊണ്ടു കാലം ചെയ്തിട്ടു സുമാർ പത്തൊമ്പതു വർഷങ്ങൾ കഴിഞ്ഞിരിക്കുന്നു. എന്നാൽ ഇതുവരെയും തിരുമനസ്സിലെ ഒരു ജീവചരിത്രഗ്രന്ഥം രചിക്കുന്നതിനു സാധിക്കാതിരുന്നത് ഒരു വിധത്തിൽ പറഞ്ഞാൽ മലങ്കരസഭയുടെ ഒരു കൃത്യവിലോപമാണെന്നു സമ്മതിക്കാതെ തരമില്ല. മലങ്കരസഭയെ സ്വാതന്ത്ര്യപഥത്തിൽ എത്തിച്ചു, സഭയുടെ സ്വാതന്ത്ര്യമരസേനാനിയായ തിരുമേനിയുടെ ചരിത്രം മലങ്കരസഭാചരിത്രത്തിൽ തങ്കലിപികളാൽ ഉല്പേഖനം ചെയ്യപ്പെടേണ്ടതാണ്. തിരുമേനിയെക്കുറിച്ചുള്ള പാവനസ്മരണ മലങ്കരസഭയുള്ളിടത്തോളം കാലം വിസ്മൃതിയിൽ വിലയംകൊള്ളുന്നതല്ല. എന്നാൽ എന്തു കൊണ്ടു ഒരു ജീവചരിത്രനിർമ്മാണം ഇതുവരെ സാധിച്ചില്ല എന്ന ഒരു ചോദ്യം ഉദിക്കുന്നു. തിരുമനസ്സിലെ ഒരു ജീവചരിത്രം എഴുതുക എന്നതു് അത്ര എളുപ്പമായ ഒരു കാര്യമല്ല. മലങ്കരസഭയുടെ ഭരണനേതൃത്വം തിരുമേനി ഏറ്റെടുത്തതു മുതലുള്ള തിരുമനസ്സിലെ ചരിത്രം അതു മുതലുള്ള മലങ്കരസഭയുടെ ചരിത്രംതന്നെയാണ്. സഭയും അദ്ദേഹവുമായി അത്രമാത്രം താദാത്മ്യം പ്രാപിച്ചിരുന്നു. തിരുമനസ്സിലെ അതുലയമായ വ്യക്തിത്വം, അത്യഗാധമായ പാണ്ഡിത്യം, അപാരമായ ഭക്തി, അചഞ്ചലമായ വിശ്വാസബൈന്മയും, അപ്രതിരോധമായ ജീവിതനിയോഗ്യ എന്നിവയെല്ലാം വേണ്ടവണ്ണം അനുവാ

ചകരുടെ മുമ്പിൽ അവതരിപ്പിക്കുവാൻ അനുഗ്രഹിതമായ ഒരു തൂലികയ്ക്കു മാത്രമേ കഴിയൂ. അതിലുള്ള കഴിവുകൾകൊണ്ടാണു വാസ്തവത്തിൽ തിരുമനസ്സിലെ ഒരു ജീവചരിത്രഗ്രന്ഥം ഇതുവരെ രചിക്കപ്പെടാൻ സാധിക്കാതിരുന്നത്. 1124 ക്രി.ശ. 13-ാം തീയതി തിരുമനസ്സിലെ 15-ാമതു് ഓർമ്മപ്പെടുത്താൻ കോട്ടയം പഴയ സിമ്മനാരിയിൽ കൊണ്ടാടിയ അവസരത്തിൽ, പരേതനായ മാർ പീലക്സീനോസ് മെത്രാപ്പോലീത്താ തിരുമനസ്സുകൊണ്ടു ചെയ്ത ഒരു പ്രസംഗത്തിൽ ഇപ്രകാരം പ്രസ്താവിക്കുകയുണ്ടായി. “വലിയതിരുമേനിയുടെ ഒരു ജീവചരിത്രഗ്രന്ഥം ഇനിയുൾ നമ്മുടെ സഭയിൽ ഉണ്ടാകേണ്ടതായിട്ടാണിരിക്കുന്നത്. ഞാൻ സുനൈപ്പറി സാലിസ്ബറി പറഞ്ഞിരിക്കുന്നപ്രകാരം വലിയതിരുമേനിയുടെ ഒരു ജീവചരിത്രം നിർമ്മിക്കുന്നതിനു് അദ്ദേഹത്തോടൊപ്പംതന്നെ മഹാനായ ഒരാളാണു വേണ്ടതു്”. അത്രയ്ക്കു മാറ്റത്താ ശ്രമാവഹവുമായ ഈ ചുമതല ഒരാളിന് മാത്രം നിക്ഷേപിക്കാതെ ഒരു കമ്മറ്റിയെ അന്നെ കഴിഞ്ഞ ഫെബ്രുവരി 22-ാം തീയതി—തിരുമനസ്സിലെ 19-ാമതു ശ്രാദ്ധപ്പെടുത്താൻ ദിവസം—ബാവാ തിരുമനസ്സുകൊണ്ടു നിയമിക്കയും ടി കമ്മറ്റി പ്രവർത്തനമാരംഭിക്കുകയും ചെയ്തിരിക്കുന്നു. ഇതു സംബന്ധിച്ചു പ്രസ്തുത കമ്മറ്റിക്കുവേണ്ടി കൺവീനർ പുറപ്പെടുവിച്ചിട്ടുള്ള ഒരഭ്യർത്ഥന അന്യത്ര ചേർത്തിട്ടുണ്ടു്. തിരുമേനിയെ നേരിട്ടു കണ്ടു പരിചയിച്ചും, തിരുമനസ്സിലെ പാദത്തിങ്കൽ അഭ്യസിച്ചും, ഭരണത്തിൽ സ

ഫകരിച്ചും ഇങ്ങനെ വിവിധനിലകളിൽ ആ മഹാപുരുഷനുമായി ഇടപെടുവാൻ ഭാഗ്യം സിദ്ധിച്ചിട്ടുള്ള അനേകംപേർ ഇന്നു ജീവിച്ചിരിക്കുന്നു. അവർക്കെല്ലാം സ്മയപുരുഷനെപ്പറ്റിയുള്ള ഒട്ടുവളരെ ചരിത്രവസ്തുതകൾ പറയാനാണുണ്ടാവും. അവയെല്ലാം ക്രോഡികരിക്കേണ്ടതു ചരിത്രനിർമ്മാണത്തിന് ആത്യാവശ്യമാകയാൽ അങ്ങനെയുള്ളവർ അവയെല്ലാം കമ്മററി കൺവീനറുടേപ്പേർക്ക് അയയ്ക്കുവാൻ പ്രസ്തുത അഭ്യർത്ഥനയിൽ ആവശ്യപ്പെട്ടിട്ടുണ്ട്. തിരുമേനി കാലം ചെയ്തപ്പോൾ 19 വർഷങ്ങൾ കഴിഞ്ഞു എങ്കിലും ഒരോ വർഷവും കഴിയുംതോറും തിരുമനസ്സിലെ വ്യക്തിപ്രഭാവത്തെപ്പറ്റി ലോകം കൂടുതൽ കൂടുതൽ മനസ്സിലാക്കി വരുന്നു എന്നത് അദ്ദേഹത്തെ സഞ്ചന്ധിച്ചിട്ടേതോളം ഒരു പ്രത്യേകതതന്നെയാണ്. ജീവിതകാലത്തു സത്യത്തിനും നീതിക്കും വേണ്ടി അദ്ദേഹം നടത്തിയ പോരാട്ടത്തിൽ ഒട്ടനവധി ശത്രുക്കളെ സമ്പാദിക്കാൻ അദ്ദേഹത്തിനിടയിലായി എന്നാൽ അദ്ദേഹത്തിന്റെ വിദ്യാഗാനന്തരം അവരെല്ലാം അദ്ദേഹത്തിന്റെ ആരാധക

നാരായി ക്രമേണ രൂപാന്തരം പ്രാപിച്ചുകൊണ്ടിരിക്കുകയാണ്. അതു സത്യത്തിന്റെയും നീതിയുടെയും വിജയത്തിന്റെ ഒരു ലക്ഷണമാണ്. ആ നിലയിൽ ചിന്തിച്ചാൽ തിരുമനസ്സിലെ ജീവചരിത്രരചനയ്ക്കു സമയം പോയിട്ടില്ല, സമയമായിട്ടേയുള്ളൂ എന്നാണുപറയേണ്ടതു്.

തിരുമനസ്സിലെ വിപുലമായ ജീവചരിത്രം രചിക്കുന്നതിനു പ്രാർത്ഥനയായി വസ്തുതകൾ ശേഖരിക്കുന്നതിനു പ്രേരിപ്പിക്കപ്പെട്ട തത്ത്വജ്ഞാനം അതു സംബന്ധിച്ചു് ഒരു ഉപന്യാസമൽസരം ഏർപ്പെടുത്തുന്നതു നന്നായിരിക്കും എന്നു ഞങ്ങൾക്ക് അഭിപ്രായമുണ്ട്. കൂടുതൽ മാർക്കുവാങ്ങുന്ന ഉപന്യാസത്തിനോ ഉപന്യാസങ്ങൾക്കോ അർഹിക്കുന്ന സമ്മാനങ്ങൾ നൽകയും വേണം. ഇതു് നമ്മുടെയാളുകളുടെ പ്രത്യേകിച്ചു യുവജനങ്ങളുടെ ഇടയിലെ ഗവേഷണബുദ്ധിയേയും സാഹിത്യസാസനയേയും തട്ടിയുണർത്തുന്നതിനു് പ്രയോജനപ്പെടും. ഈ വസ്തുത കമ്മററിയുടെ ചിന്തയ്ക്കു വിഷയീഭവിക്കുമെന്നു ഞങ്ങൾ വിശ്വസിക്കുന്നു.

കൊച്ചുതിരുമേനിയുടെ ദ്വിതീയ ശ്രാദ്ധപ്പെരുന്നാൾ.



മലങ്കര സഭയുടെ 'കൊച്ചുതിരുമേനി',

യായിരുന്ന തമ്പുരാൻ ഇടവകയുടെ മാർ വീലക്സിനോസ് മെത്രാപ്പോലീത്താ തിരുമനസ്സുകൊണ്ടു കാലം ചെയ്തതിന്റെ ദ്വിതീയ ശ്രാദ്ധപ്പെരുന്നാൾ ഈ ഏപ്രിൽ 16-ം 17-ം തീയതികളിലാണ്.

കൊച്ചുതിരുമേനി—ആ നാമം മലങ്കര സഭയിലെ ഏതൊരു വ്യക്തിക്കും മധ്യമനോജ്ഞമാണ്. ആ നാമശ്രവണമാത്രയിൽ അനേകരായിരം ഹൃദയങ്ങൾ കൃതജ്ഞരാനിർഭരങ്ങളായിത്തീരുന്നു. കണ്ണുകൾ കണ്ണുനീരു തുവുന്നു. അഭിവ്യക്തജ്ഞരും ഇന്ന് നമ്മുടെ കൗശലിൽനിന്നും മറഞ്ഞു. ആ ഗൗരവീയുഷരതിന്റെ ഉറ്റുറിയുറിയവരുന്ന മധ്യയുഗം ഇന്നു നമുക്ക് അയവിറക്കുന്നതിനുമാത്രമേ കഴിവുള്ളൂ. ആ ഗൗരവം മലങ്കരയുടെ തെക്കേ അറ്റം മുതൽ വടക്കേ അറ്റം വരെ മുഴങ്ങി. അദ്ദേഹം തന്റെ ഒട്ടം നമ്മുടെ പ്രതീക്ഷയിൽ കവിഞ്ഞ വേഗത്തിൽ തികച്ചു. ഇന്ന് കർതൃസന്നിധിയിൽ നമുക്കു വേണ്ടി മദ്ധ്യസ്ഥതയർപ്പിക്കുകയാണ്. ഇന്നും നമുക്ക് അദ്ദേഹത്തോടുള്ള കടപ്പാടു ശേഷിച്ചിരി

ക്കുന്നു. എബ്രായ ലേഖന കത്താവ് ഉത്ബോധിപ്പിക്കുന്ന പ്രകാരം "നീങ്ങളോടു ദൈവവചനം പ്രസംഗിച്ചു നിങ്ങളെ വഴിനടത്തിയവരെ അന്തുകൊൾവിൻ, അവരുടെ ജീവനവസാനം ഒർത്തു അവരുടെ വിശ്വാസം അനുകരിപ്പിൻ" (എബ്രായ. 13:7) കൊച്ചുതിരുമേനി മലങ്കരയിൽ നെടുനീളം ഒടിനടന്നു നമ്മോടു ദൈവവചനം പ്രസംഗിച്ചു. അ പ്രസംഗശ്രവണത്തിൽ നാം കരളുകയും ചിരിക്കയും ചിന്തിക്കയും ചെയ്തു. ആകയാൽ ആ തിരുമേനിയുടെ ഇഹലോകജീവിതാവസാനത്തെ പറ്റി ചിന്തിച്ചു അദ്ദേഹത്തിന്റെ സഭാസേവനയത്നങ്ങളെ നമുക്ക് അനുകരിക്കാം. തിരുമേനിയുടെ ഭൗതികശരീരം നിക്ഷിപ്തമായിരിക്കുന്ന പൂരതൻകാവുസുറിയാനി പള്ളി ഇന്ന് ഒരു തീർത്ഥാടനകേന്ദ്രമായിത്തീർന്നിരിക്കുന്നു. തി

രുമനസ്സിലെ വൽസലനരായ ആയിരമായിരം ആരാധകന്മാർ പെരുന്നാൾ ദിവസം അവിടെ തടിച്ചുകൂടാതിരിക്കുകയില്ല. ഓരോ സഭാംഗവും തങ്ങളുടെ ഭക്തിയുടെയും കൃതജ്ഞതയുടെയും മറുപടിയായി മധ്യരസൂരണകളുടെയും ലക്ഷ്യമായി നേർച്ചകൾക്കു കൂട്ടി തിരുമനസ്സിലെ പെരുന്നാൾദിനത്തിൽ കബറുകൾക്കു സൗശ്രയമില്ല. പെരുന്നാൾ ചടങ്ങുകൾ ആർഭാടപ്രകടനങ്ങൾക്കായി വിനിയോഗിക്കാതെ ഭക്തിനിർഭരമായ പരിവേഷികളോടുകൂടി കൊണ്ടുടനതിൽ മുതലക്കൂർ പ്രത്യേകം ശ്രദ്ധിക്കുമെന്നു വിശ്വസിക്കുന്നു. വിദ്വരസ്ഥലങ്ങളിൽ നിന്നും വന്നുചേരുന്നവർക്കു കഴിവുള്ള സകല സൗകര്യങ്ങളും സജ്ജമാക്കിക്കൊടുക്കുന്നതിനും അവശ്യമായ ക്രമപാലനത്തിനും വേണ്ടതു ചെയ്യേണ്ടതാണ്.

## അസാധാരണമായ ആശംസ്രൂക്രിയ വിജയപൂർവ്വം നിർവ്വഹിക്കപ്പെട്ടു.

(വെല്ലൂർനിന്ന് ഒരു ലേഖകൻ) 11-3-1953

തൈരോയിഡ് എന്ന കണ്ഠസംബന്ധമായ രോഗചികിത്സാർത്ഥം മാർത്തോമ്മാദീപനാസ്പോസ് തിരുമേനി ഒരുശംസ്രൂക്രിയയ്ക്കു വിധേയനായി വെല്ലൂർ ആശുപത്രിയിൽ താമസിക്കുന്ന വിവരം സഭാംഗങ്ങളോടും ഇതിനകം അറിഞ്ഞിരിക്കുമല്ലോ. മാർച്ച് 2-ാം തീയതി തിങ്കളാഴ്ചയാണ് തിരുമനസ്സിലെ ഓപ്പറേഷൻ നടത്തപ്പെട്ടത്. ഓപ്പറേഷൻ ഉടൻതലേദിവസം ഡോക്ടറന്മാരുടെ ഇടയിൽ കണ്ട ഒരുക്കങ്ങളും ആലോചനകളും ഞങ്ങൾക്കു വളരെ ഭയം ഉളവാക്കി. എല്ലാവരിലും ഒരു ഉല്ലാസം ദൃശ്യമായിരുന്നു. തിരുമേനി ആ അവസരത്തിലും സമാധാനമുള്ളവനായി കാണപ്പെട്ടു. "ഇന്ന്-ഞായറാഴ്ച-എന്നിടവേണ്ടി വ. ബാവാ തിരുമേനി ദൈവതിരുമുവാകെ മദ്ധ്യസ്ഥതയണയ്ക്കുന്ന ദിവസമാണ്. അതിനാൽ എനിക്ക് ഒരു വിഷമവും നേരിടുകയില്ല. ദൈവത്തിൽ എനയ്ക്കു നല്ല ശരണമുണ്ട്. നിങ്ങളാരും വിഷമിക്കണ്ടാ. ധൈര്യമായിരിക്കുക" എന്നു പ്രത്യേകം കൽപ്പിച്ചു.

തിങ്കളാഴ്ച രാവിലെ ഓപ്പറേഷനാകയാൽ രാത്രിയിൽതന്നെ ഡോക്ടർ ജോൺസനും ഭാര്യയും തിരുമനസ്സിലെ കിടക്കയ്ക്കു സമീപം വന്നു മുട്ടുകുത്തിപ്രാർത്ഥിച്ചു.

ഡോക്ടർ ജോൺസൻ, ഇപ്രകാരമുള്ള രോഗിയായ തിരുമേനിയുടെ ഘോഷോ തനിയ്ക്കു അവശ്യമുണ്ട് എന്നു പറഞ്ഞു ഒരു ഘോഷോ എടുത്തു. ഇതു കണ്ടപ്പോൾ പലക്കും സംശയം ജനിച്ചു. രാവിലെ 7 മണിക്കു മരുന്നുകുത്തിവെച്ചു ബോധം കെടുത്തി. ഇവിടുത്തെ പ്രധാന ഡോക്ടറന്മാരായ ഡോ. ബെറാസ്, ഡോ. സോമർവെൽ, ആസ്പത്രി സ്ഥാപകയായ ഡോ. സ്കൂഡർ മുതലായി അനേകം ഡോക്ടറന്മാരും വൈദ്യചിദ്യാർത്ഥികളും മറ്റും ഓപ്പറേഷന്റെ അവസരത്തിൽ സന്നിഹിതരായിരുന്നു. ആസ്പത്രിയുടെ അകത്തും പുറത്തുമായി അനേകംപേർ തിങ്ങിക്കൂടിയിരുന്നു. ഒരു പ്ലാസ്റ്റിക് കഴൽ തൊണ്ടയിലേക്കു കടത്തി അതിൽ കൂടി മയക്കുന്ന മരുന്നു ശ്വാസകോശത്തിലേക്കു അയച്ചു മയക്കി മരിച്ചുവനെ പോലെയാക്കി. ജീവനാധിയിൽ കൂടി രക്തം ഒടിക്കാണ്ടിരിക്കുന്നതിനായി രക്തകുപ്പികളിൽനിന്നും ഒരു കഴൽ വഴിയായി രക്തം കൊടുത്തുകൊണ്ടിരുന്നു. വലിയ ഒരു പെട്ടിയിൽനിന്നും പ്രാണവായുവും കൊടുത്തുതുടങ്ങി. പ്രാർത്ഥനയോടുകൂടി ഡോക്ടർ കത്തി കയ്യിലെടുത്തു കഴൽനിന്നു ചുറ്റുമായി വരഞ്ഞുകീറി. മറ്റു ഡോക്ടറന്മാരെക്കൊണ്ടു തൊലി മേല്പോട്ടും

താഴോട്ടും ബലമായി ഉരിപ്പിച്ചു. ഗ്ലാൻഡിന്റെ മേൽ ഡോക്ടർ കൈവച്ചു. മേലോട്ടു വളർന്നു ചെവിക്കല്ലുവരെയും താഴോട്ടു തൊണ്ടക്കഴിയിൽ കൂടി ചങ്കിനു സമീപം വരെയും ഘനമായി വളർന്നിരുന്ന മാംസപിണ്ഡം എടുത്തു കളയുന്നതിനു നെഞ്ചത്തെ ഒരു എല്ലു മുറിക്കേണ്ടിവന്നേക്കുമെന്നു കണ്ടു. എല്ലു വെട്ടി മാറുന്നതിനുള്ള സാമഗ്രികൾ കൊണ്ടുവന്നുവെച്ചപ്പോൾ ഡോക്ടർ മദാമ്മ ദുഃഖത്തോടുകൂടി വാതിലിലേക്കു മാറിപ്പോയി. ഡാക്ടർ ജോൺസനും മനോവിഷമമുണ്ടാകാതിരുന്നില്ല. അടിക്കോട്ടു എത്രമാത്രമുണ്ടെന്ന് നോക്കാനായി കൈ അകത്തേക്കു കടത്തിയപ്പോൾ കരളിനോളം വലിപ്പമുള്ള ഒരു മാംസപിണ്ഡം നിഷ്പ്രയാസം അദ്ദേഹത്തിന്റെ കൈയിലേക്കു ഇളകി വന്നു. ഏതോ ഒരു അദൃശ്യശക്തിയുടെ സഹായം മൂലമാണു് ഇതു സാധിച്ചതു് എന്ന് അദ്ദേഹം പറയുകയുണ്ടായി. അദ്ദേഹം സമാധാനപൂർവ്വം കിറിയ ഭാഗമെല്ലാം തുന്നിക്കെട്ടി. 7 മണിക്കു് ആരംഭിച്ചു. ഓപ്പറേഷൻ 11 മണിയായപ്പോഴേക്കു പൂർത്തിയാക്കി ബോധരഹിതനായ തിരുമേനിയെ വെളിയിലേക്കു കൊണ്ടുവന്നു. ഈ രംഗം അത്യന്തം മർമ്മഭേദകമായിരുന്നു. പൊതുവെ വെളിപ്പിനു മുമ്പെങ്കിലും മരണമേനിക്കു ബോധം വീണതു്. അതുവരെയും ഡാക്ടറന്മാർ നാഡിയുൾപ്പെടെ പാസോപ്പാസഗതിയുനോക്കിക്കൊണ്ടിരുന്നു. അസാധാരണമായ ഈ ഓ

പ്പറേഷൻ അത്യന്താവഹമായ നിലയിൽ സാധിച്ചതിൽ എല്ലാവരും ദൈവത്തെ മഹത്വപ്പെടുത്തി. ഒന്നരണ്ടാഴ്ചയ്ക്കകം ശസ്ത്രക്രമം വിധേയമായ ഭാഗങ്ങൾ കരിയുമെന്നു പ്രതീക്ഷിക്കുന്നു. തുടർന്നു രണ്ടു മൂന്നു മാസങ്ങൾ തിരുമേനി പരിപൂർണ്ണവിശ്രമമെടുക്കണമെന്നു ഡോക്ടറന്മാർ പ്രത്യേകം നിർദ്ദേശിച്ചിട്ടുണ്ടു്.

(വെല്ലൂർ 28-3-53.)

തിരുമനസ്സിലെ ആരോഗ്യനിയമങ്ങളിലെ പ്രാപിച്ചുവരുന്നു. ഇനി പത്തുദിവസത്തിനകം ആശുപത്രി വിടാൻ സാധിക്കുന്നതാണു്. ഇവിടെ മുട്ടു വളരെ കൂടുതലായാൽ, ഏതെങ്കിലും തണുപ്പുള്ള സ്ഥലത്തുപോയി വിശ്രമിച്ചാൽ കഴുത്തിൽ ശസ്ത്രക്രമം ചെയ്തു ഭാഗത്തെ തടങ്ങാൻ നികരുകയും ശബ്ദം തെളിയുകയും ചെയ്യുമെന്നു ഡാക്ടറന്മാർ അഭിപ്രായപ്പെടുന്നു. നാല്പതാം വെള്ളിയാഴ്ച 10 വ. ഫാദർ സി. എം. ഐസക്ക് വി. കർണ്ണാനെ പൊല്ലി. തിരുമേനി വി. കർണ്ണാന അനുഭവിച്ചു. ഇവിടുത്തെ എസ്. ബി. ജി. പള്ളിയിൽ ഓശാനയ്ക്കും പെസഹായ്ക്കും ക്രാന്തായ്ക്കും ഈ വർഷം അവരുടെ ശുശ്രൂഷയ്ക്കുശേഷം നമുക്കു ശുശ്രൂഷയ്ക്കുള്ള സൗകര്യങ്ങൾ ഏർപ്പെടുത്തിയിട്ടുണ്ടു്. പെസഹായ്ക്കു് മെഡിക്കൽ കോളേജു് ചാപ്പലിൽ രാവിലെ വി. കർണ്ണാനെ പൊല്ലി തിരുമനസ്സിലേക്കു കൈകൊടുക്കത്തക്കവണ്ണമാണു ഏർപ്പെടു ചെയ്തിരിക്കുന്നതു്.

**തുമ്പമൺ ഭദ്രാസന യുവജന മൽസരപ്പരീക്ഷ.**

യുവജനസമാജം സെക്രട്ടറി ഡീക്കൻ ഡാനിയൽ എൻ. റവ. സി

(കൈപ്പട്ടം) എഴുതുന്നതു്:—

തുമ്പമൺ ഭദ്രാസനം എസ്. സി. യുവജനസമാജം ഗങ്ങളാക്കായി ഒരു മൽസരപ്പരീക്ഷാപദ്ധതി ഇക്കൊല്ലം മതൽ ഏർപ്പെടുത്തിയിട്ടുണ്ടല്ലോ. 'മലങ്കരസഭാ ചരിത്രം' 'ആഴ്ചാസിന്റെ ഗ്രന്ഥം' 'ക്രിസ്തു സർവ്വശ്ശങ്ങളുടേ മരുപടി എന്നീ മൂന്നു വിഷയങ്ങളാണു് ഇക്കൊല്ലത്തെ മൽസരപ്പരീക്ഷയ്ക്കു് നിശ്ചയിച്ചിട്ടുള്ളതു്. അടുത്ത ഏപ്രിൽ 16-ാം തീയതി വ്യാഴാഴ്ച സഭയ്ക്കു മൽസരപ്പരീക്ഷാ സെൻററുകളിൽ വെച്ചു്, ഈ മൽസരപ്പരീക്ഷയും നടക്കുന്നതാണു്. ഇതിൽ ചേരണമെന്നു ഗ്രഹിക്കുന്ന എല്ലാ അംഗങ്ങളും അടുത്ത മാർച്ച 15-ാം തീയതിക്കകം എന്നെ വിവരം അറിയിച്ചിരിക്കേണ്ടതാണു്. പരക്കയ്ക്കു വേരുവാൻ വരുന്ന അവസരത്തിൽ ഓരോരുത്തരും ഏതു സമാജത്തിലെ അംഗമാണെന്നു കാണിച്ചു് അതാതിടവകയിലെ വികാരിമാരുടെ സർട്ടിഫിക്കറ്റുകളും ഹാജരാക്കേണ്ടതാണു്. നമ്മുടെ ഭദ്രാസനത്തിലെ എല്ലാ യുവജനസമാജങ്ങളിൽനിന്നും അംഗങ്ങൾ ഇതിൽ സംബന്ധിക്കണമെന്നു പ്രത്യേകം അഭ്യർത്ഥിക്കുന്നു.

# ആരു വലിയവൻ

അഥവാ

നമ്മുടെ പിതാവിന്റെ വ്യക്തിമാഹാത്മ്യം (നലോം ലക്കത്തിൽ നിന്നും തുടർച്ച)  
(ഫാദർ. കെ. പി. പൗലസ് ബി. ഡി. കല്യൗഝറമ്പിൽ, പെരുമ്പറ്റൂർ)

അപ്പോസ്തോലന്മാർ എല്ലാവരും കർത്താവിൽനിന്നു പ്രാപിച്ച ശുഭീഹൃദസാ, അധികാരം, സ്ഥാനം, നൽവരം ഇവയെല്ലാത്തിലും യാതൊരുവിധ ഭേദകീഴും, വലിപ്പമെടുപ്പും കൂടാതെ എല്ലാവരും ഒരുപോലെ തുല്യ അധികാരികളായിരുന്നു. വി.പത്രോസ് ശുഭീഹൃദ വി. യാക്കോബിന്റെ ആളുകളുടെ സാന്നിധ്യത്തിൽ ഭീരുവും അവരുടെ പ്രേരണകൾക്കു വിധേയനും ആയിരുന്നു. മാത്രമല്ല പതിമൂന്നാമതു് ഒരു ശിഷ്യനായിത്തീർന്നു വി. പൗലോസിന്റെ പരസ്യമായ ശാസനയ്ക്കു കീഴ്പ്പെട്ടു വർത്തിച്ചു വന്നു എന്നാദിയായ വിവരങ്ങൾ ആദ്യലേഖനത്തിൽ നാം കണ്ടു.

നമ്മുടെ കർത്താവിനോടുള്ള പ്രതികൂലം മുഴുത്തു് അതിന്റെ പാരമ്യത്തിലേത്തിയിരിക്കുമ്പോൾ ശത്രുക്കളുടെ സംഘടിതകേന്ദ്രമായിരുന്നു യേശുലേഖം. അതിലേക്കുള്ള തന്റെ ആഗമനത്തിൽനിന്നുതന്നെ പിന്തിരിപ്പിക്കുവാൻ ശ്രമിക്കുന്ന പിൻതിരിപ്പുനാരായി ശിഷ്യഗണം പ്രത്യക്ഷപ്പെട്ടപ്പോൾ സഭയ്ക്കും സപതൃവീനോടൊന്നിച്ചു മരണംവരിപ്പാൻ സന്നദ്ധനാവുക മാത്രമല്ല സഹശിഷ്യരെ അതിലേക്കു് ആഹ്വാനം ചെയ്തു പ്രബുദ്ധരാക്കുകയുടെ ചെയ്തതു് ഇൻഡിയയുടെ അപ്പോസ്തോലനും നമ്മുടെ പിതാവുമായ മാർ തോമ്മാശുഭീഹൃദ മാത്രമാണു്. പ്രാവിനെപ്പോലെയുള്ള പരമാർത്ഥതയോടും സ്പ്പിതോപ്പോലെയുള്ള ബുദ്ധിയോടും ദീർഘദൃഷ്ടിയോടുംകൂടെ സുവിശേഷഘോഷണത്തിന്റെ അടിസ്ഥാനതത്വത്തെ മുൻകൂട്ടി ഗ്രഹിച്ചു് ഒരു ഉത്തമ സുവിശേഷകനായിത്തീർന്നുവാൻ തക്കവണ്ണം തന്നെത്തന്നെ എല്ലാപ്രകാരത്തിലും സജ്ജമാക്കിയതും രണ്ടാലേഖനത്തിൽ നാം കണ്ടു. ഇങ്ങനെ തുല്യസ്ഥാനികളായ അപ്പോസ്തോലനത്തിൽ

വ്യക്തിമാഹാത്മ്യംകൊണ്ടു് ഉയർന്നു കാണുന്നതു് ഇൻഡിയയുടെ അപ്പോസ്തോലനും നമ്മുടെ പിതാവുമായ മാർ തോമ്മാശുഭീഹൃദയാണെന്നുള്ളതു തന്റെ മക്കളായ നമ്മുടെ വളരെ അഭിമാനകരംതന്നെയാണു്. സംശയമില്ല.

തങ്ങളുടെ ഗുരുവും നാഥനുമായവനെ ദൈവം എന്നു് ഇദംപ്രഥമമായി സംബോധനചെയ്തു താൻ സാക്ഷാൽ ദൈവത്തന്നെയാണെന്നുള്ള വസ്തുത അസന്നിഗ്ദ്ധമായ ഭാഷയിൽ പ്രഖ്യാപിച്ചു ലോകത്തിനു വെളിപ്പെടുത്തിത്തന്നതും മാർ തോമ്മാശുഭീഹൃദതന്നെയാണു്. താൻ നമ്മുടെ കർത്താവിന്റെ കൈകളിൽ ആണിപ്പഴുതു കാണുകയും മറ്റും ചെയ്തിട്ടല്ലാതെ വിശ്വസിക്കയില്ല എന്നു പറഞ്ഞശേഷം തനിക്കു പ്രത്യക്ഷപ്പെട്ട കഴിഞ്ഞപ്പോൾ പറയുന്നതു്, അതുവരെ യാതൊരുവനേറയും അധരത്തിൽനിന്നു പൊഴിഞ്ഞിട്ടില്ലാത്തതും ലോകം അറിഞ്ഞിട്ടില്ലാത്തതും ആയ ഒരു മഹത്സത്യമാണു്. “എന്റെ കർത്താവും എന്റെ ദൈവവുമേ” എന്നു തന്നെ സംബോധനചെയ്തതു മാർ തോമ്മാശുഭീഹൃദയാണു് (യോഹ. 20:26-28) യേശുശുഭീഹൃദാ ദൈവമാണെന്നുള്ള വസ്തുതയത്രേ സഭയുടെയും സുവിശേഷഘോഷണത്തിനേറയും കൃപാമാർഗ്ഗങ്ങളായ കൂദാശകളുടെയും എല്ലാം അടിസ്ഥാനമായി നിലകൊള്ളുന്നതു്. ഇത സർവ്വപ്രധാനമായ സത്യം പ്രഖ്യാപിച്ചതു യാക്കോബുമല്ല, കേപ്പാവുംല്ല; നമ്മുടെ പിതാവായ മാർ തോമ്മാശുഭീഹൃദയാണു്.

ഇവിടെ ചിലർക്കു് ഒരു സംശയം ഉണ്ടായേക്കാം. “നി ജീവനുള്ള ദൈവത്തിന്റെ പുത്രനായ മശിഹാ (അഭിഷേകം ചെയ്യപ്പെട്ടവൻ) ആകുന്നു” (മത്താ. 16:16, മക്കോ. 8:29, ലൂക്കോ. 9:20) എന്നു് അതി

നെല്ലാം വളരെ മുന്പുതന്നെ ശിമോൻപത്രോസ് പഠഞ്ഞിട്ടുണ്ടല്ലോ. അപ്പോൾ ആദ്യം പഠഞ്ഞതു പത്രോസ് ശ്ലീഹാ അല്ലയോ എന്നു സംശയിക്കാവുന്നതാണ്. “ദൈവത്തിന്റെ പുത്രനായ മ്ശീഹാ” ആണെന്നു പഠഞ്ഞതു ശിമോൻപത്രോസുതന്നെയാണ്. പക്ഷേ ആ പ്രസ്താവന താൻ സാക്ഷാൽ ദൈവംതന്നെയാണ് എന്നുള്ള ആശയം വ്യക്തമാക്കിയിരുന്നില്ല. ഇന്നു യേശു, മ്ശീഹാ, ദൈവപുത്രൻ എന്നീ ഓരോ പദങ്ങളും ദൈവത്തെ കുറിക്കുന്നതായി നാം അർത്ഥമാക്കുന്നുണ്ട്. എന്നാൽ അന്ന് അതു് അപ്രകാരം ആയിരുന്നില്ല.

**യേശു**-ഈ നാമം യഹൂദരുടെ ഇടയിൽ സർവ്വസാധാരണമായിരുന്നു. മോശയുടെ പിൻഗാമിയുടെ പേരു യേശു ബർനാൻ (ഈന്റെ മകനായ യേശു) എന്നായിരുന്നു. യേശു എന്ന ഈ പദം ചില പരിഭാഷകളിൽ യേശുവാ എന്നും എഴുതിവരുന്നുണ്ട്.

**മ്ശീഹ**-ഈ പദംകൊണ്ട് ദൈവത്തിന്റെ അഭിഷിക്തൻ എന്നു മാത്രമെ അർത്ഥമാകുന്നില്ല. മ്ശീഹാ എന്ന പദത്തിന്റെ അർത്ഥം അഭിഷിക്തൻ, ഏതെങ്കിലും ഒരു പ്രത്യേക കാര്യത്തിനായി അഭിഷേകം ചെയ്യപ്പെട്ടവൻ എന്നാണ്. ശൌൽ, ദാവീദ്, ശലോമോൻ ആദിയായ രാജാക്കന്മാരെല്ലാവരും ദൈവത്തിന്റെ അഭിഷിക്തന്മാരായിരുന്നു. അവർ ദൈവത്തിന്റെ അഭിഷിക്തന്മാരായിരുന്നു എന്നു പറയുമ്പോൾ അവർ ദൈവമായിരുന്നു എന്ന് ആരും അർത്ഥമാക്കുന്നില്ല. മ്ശീഹാ ലോകത്തിൽ ജനിക്കുമെന്നു പ്രവചകന്മാർ മുൻകൂട്ടി പറകയും യഹൂദജനം വിശ്വസിക്കയും അതിനായി കാത്തിരിക്കുകയും ചെയ്തു. എന്നാൽ ദൈവം ജനിക്കുമെന്ന് അവർ വിശ്വസിക്കുകയോ അതിനായി കാത്തിരിക്കുകയോ ചെയ്തില്ല. “മ്ശീഹാ”യെദാവീദ് കർത്താവ് എന്നു വിളിക്കുന്നു; ചിന്നെ മ്ശീഹാ അവന്റെ പുത്രനാകുന്നതെങ്ങിനെ? എന്ന ചോദ്യത്തിന് (ലൂ 20:41-44) യഹൂദ ശാസ്ത്രീമാർക്കും മറ്റും മൊഴി മുട്ടിപ്പോയതുകൊണ്ടുതന്നെ ഈ സംഗതി നമുക്കു കാണാവുന്നതാണ്.

**ദൈവത്തിന്റെ പുത്രൻ**-ദൈവ പുത്രൻ

എന്ന പദംകൊണ്ടും സാക്ഷാൽ ദൈവം എന്ന് ആരും അർത്ഥം കൽപ്പിച്ചു വന്നിരുന്നില്ല. ആദ്യപുസ്തകത്തിൽ തന്നെ “മനുഷ്യൻ ഭൂമിയിൽ പെരുകിത്തുടങ്ങി. അവർക്കു പുത്രന്മാർ ജനിച്ചപ്പോൾ ദൈവത്തിന്റെ പുത്രന്മാർ മനുഷ്യരുടെ പുത്രന്മാരെ സെന്റർച്ചുള്ളവരെന്നു കണ്ടിട്ട് തങ്ങൾക്കു് ബോധിച്ച ഏവരേയും ഭാഗ്യമാരായി എടുത്തു” (ഉല്പ. 6 1,2) എന്ന് എഴുതിയിരിക്കുന്നു. ഇവിടെ “ദൈവത്തിന്റെ പുത്രന്മാർ” എന്നു പറഞ്ഞിരിക്കുന്നത് ദൈവത്തിനായി നിയോഗിക്കപ്പെട്ട മനുഷ്യരെ ഉദ്ദേശിച്ചാണെന്ന് വളരെ സ്പഷ്ടമാണല്ലോ. ദൈവത്തിന്റെ അരുളപ്പാടു് ലഭിച്ചിട്ടുള്ള മനുഷ്യരെ (ദൈവത്തിന്റെ സ്പഷ്ടി ആയ മനുഷ്യരെ) ദൈവങ്ങൾ എന്നു പറഞ്ഞുവന്നതായി കർത്താവുതന്നെ കൽപിക്കുന്നു. (യോ. 10.35) ഇതിൽനിന്നെല്ലാം വെളിവാകുന്നത് “ദൈവത്തിന്റെ പുത്രൻ” എന്നു പറഞ്ഞതു കൊണ്ടും സാക്ഷാൽ ദൈവം എന്ന് അർത്ഥമാക്കിയിരുന്നെന്നു മനസ്സിലാക്കുവാൻ നിവൃത്തിയില്ലെന്നതത്ര.

“നി ജീവനുള്ള ദൈവത്തിന്റെ പുത്രനായ മ്ശീഹായാകുന്നു” എന്നുള്ള പത്രോസിന്റെ ഏറ്റുപറച്ചിൽകൊണ്ട് താൻ സാക്ഷാൽ ദൈവംതന്നെ എന്നു വ്യക്തമാക്കുന്നില്ല. “ഒരു ദൈവിക മനുഷ്യൻ” ദൈവത്തിന്റെ അഭിഷക്തനായ ദാവീദിന്റെ പിൻഗാമി, ദൈവത്തിന്റെ അതിശ്രേഷ്ഠമായ ഒരു മഹത്സൃഷ്ടി എന്നിങ്ങനെയുള്ള അർത്ഥങ്ങൾ അതിനു കല്പിക്കാവുന്നതാണ് സാക്ഷാൽ സ്രഷ്ടാവായ “ദൈവം” എന്നുള്ള സമ്പൂർണ്ണമായ അർത്ഥം പ്രസ്തുത വാചകത്തിൽനിന്നു ധ്വനിയ്ക്കുന്നില്ല എന്നാൽ സ്രഷ്ടാവായ സാക്ഷാൽ ദൈവം—“എന്റെ ദൈവം”—എന്ന ഏറ്റുപറച്ചിൽ ആദ്യമായി ലോകം ശ്രവിച്ചതു് ഇൻഡ്യായുടെ അപ്പോസ്തോലനായ നമ്മുടെ പിതാവിന്റെ അധരപുടങ്ങളിൽ നിന്നാണ്.

സ്ഥാനാധികാരാദികളിൽ ശ്ലീഹന്മാർ എല്ലാവരും സമന്മാർ എങ്കിലും വ്യക്തിമാമാതാ മൃതനെ പരിഗണിക്കുന്നതായാൽ മാർത്തോമ്മാശ്ലീഹായുടെ വ്യക്തിമാമാതാ മൃ



മലങ്കരസഭ

മറൈല്ലാവരേയും പിന്നിൽതള്ളി മനോറി  
നിൽക്കുന്നതായി കാണാം. ഇൻഡ്യയിലെ മ  
ലങ്കരസഭയേ നീ ലോകത്തിലെ ഐക്യവ  
സഭാവിഭാഗങ്ങളിൽ ഒട്ടും ചെറുതല്ല. ലോക  
രക്ഷകനായ യേശുക്രിസ്തുവിന്മാസാക്ഷാൽ ദൈ  
വംതന്നെ എന്നു പ്രഖ്യാപിച്ചു വകതിമാമാ  
ത്വംകൊണ്ടു ഏറ്റവും ഉയർന്നതിൽക്കുന്ന

അപ്പോസ്തോലന്മാരെ നിന്റെ സ്ഥാപകൻ.  
അദ്ദേഹത്തിന്റെ പ്രാർത്ഥന മലങ്കരസഭയ്ക്കു  
ശാശ്വതസമാധാനം നൽകട്ടെ. അദ്ദേഹം ഏ  
റ്റുപറഞ്ഞ മഹൽസത്യം ഓരോ ഇൻഡ്യാ  
ക്കാരന്റേയും ഹൃദയത്തിൽനിന്നു നിശ്ചയിക്ക  
വാൻ ദൈവം ഇടയാക്കട്ടെ. മാർ തോമ്മാശ്ലീ  
ഹായുടെസിംഹാസനംനീണാൾവിജയിക്കട്ടെ

മലങ്കര ഭാരതീയോക്തൃ സമുദായാംഗങ്ങളോടു് ഭരദ്വത്ഥന.

മാനവരേ,

മലങ്കരസഭാ ഭാസ്യരൻ എന്ന അപര  
നാമത്താൽ അറിയപ്പെട്ടിരുന്ന ഭാഗ്യസ്തര  
ണാർഹനായ കാലംചെയ്ത മാർ ഗീവർഗീ  
സ് ദീവനാസ്യാസ് മെത്രാപ്പോലീത്താ  
തിരുമനസ്സിലെ ഒരു ജീവചരിത്രം കഴിയുന്ന  
തും വേഗം ഒരു ഗ്രന്ഥരൂപേണ പ്രസിദ്ധം  
ചെയ്യണമെന്നു തിരുമനസ്സിലെ 19-ാമതു  
ചരമവാർഷികദിനം ആഘോഷിക്കപ്പെട്ട  
ക്രമം 11-ാംതീയതി ഞായറാഴ്ച വ. കാ  
തോലിക്കാബാവാ തിരുമേനി പഴയസിമ്മ  
നാരി ചാപ്പലിൽവെച്ചു നിശ്ചയിച്ചതനുസരി  
ച്ചു് അന്നുതന്നെ വി.കർബാന നന്തരം സ്ഥ  
ലത്തെ സമുദായാംഗങ്ങളുടെ ഒരു യോഗം  
സിമ്മനാരി ചാപ്പലിൽവെച്ചു കൂടുകയും ജീവ  
ചരിത്രരചനസംബന്ധിച്ച പ്രാരംഭ പ്രവർത്ത  
നങ്ങൾക്കായി കൂടുതൽ അംഗങ്ങളെ കോ-  
ഓപ്റ്ററുചെയ്യുന്നതിനുള്ള അധികാരത്തോ  
ടുകൂടി ഏഴുപേരുടെയ ഒരു കമ്മിറ്റിയെ  
നിയമിക്കയും ചെയ്തു വിവരം പത്രപാഠാ  
സമുദായാംഗങ്ങൾ ഏവരും അറിഞ്ഞു രിക്ക  
മല്ലോ. വിശ്വാസക്കൈർമ്മലത്തിൽ അ  
ണമാത്രംപോലും ഹാനികൂടാതെ മലങ്കരസ  
ഭയുടെ സ്വാതന്ത്ര്യവും സുസ്ഥിരതയും സു  
രക്ഷിതമാക്കുന്നതിനുവേണ്ടി ധീരധീരംപോ  
രാടിയ ആ ത്യാഗിവർത്തൻ ഒരു ജീവചരി  
ത്രം ഇതുവരെയും എഴുതി പ്രസിദ്ധംചെയ്യ  
വാൻ കഴിയാതെവന്നതു മലങ്കരസുറിയാന  
സമുദായത്തിന്റെ കൃതപ്ലതയുടെ പാരമ്യം  
യിമാത്രമേ ഭാവിതലമുറകൾ കണക്കാക്കുക  
യുള്ളൂ എന്ന കാര്യംകാതോലിക്കാബാവാ തിരുമന  
സ്സിലെ പ്രസ്താവന എത്രയും പരമാർത്ഥമാ  
ണെന്നു് എല്ലാ സമുദായാംഗങ്ങളും ഒരുപോ  
ലെ സമ്മതിക്കുമെന്നു ഞങ്ങൾ വിശ്വസിച്ചി  
രുന്നു.

മാർ ദീവനാസ്യാസ് മെത്രാപ്പോലീ  
ത്താ തിരുമേനിയെപ്പോലെ പ്രതിഭാശാലി  
യും നിസ്തുരബുദ്ധിയും ഗംഭീരശയനം ക  
ർമ്മകശലനമായിരുന്ന ഒരു മഹാപുരുഷന്റെ  
ജീവചരിത്രം തയ്യാറാക്കുക എന്ന കൃത്യം യാ  
തൊരുവിധത്തിലും ലാഘവമായ ഒന്നല്ല. സ  
മുദായത്തിന്റെ ഒന്നടങ്കമുള്ള ആത്മാർത്ഥമാ  
യ സഹായസഹകരണങ്ങൾ ഇതിന്റെ വി  
ജയകരമായ നിർവഹണത്തിനു് അത്യന്താ  
വേക്ഷിതമാകുന്നു. പ്രത്യേകിച്ചു തിരുമേ  
നിയുമായി ഓരോ തരത്തിൽ ഇടപെടുന്നതി  
നും തിരുമേനിയുടെ അത്യഗാധമായ വേദ  
ശാസ്ത്രപാണ്ഡിത്യ, അചഞ്ചലമായ വിശ്വാ  
സസ്ഥിരത, അപ്രതിരോധ്യമായ മനോഭാ  
ർദ്ധ്യം, അനന്യസാധാരണമായ കർമ്മകശല  
ത, നിസ്വാർത്ഥവും ത്യാഗനിർഭരവുമായ സമു  
ദായസേവനസൂക്ഷ്മം മുതലായ ശ്രേഷ്ഠ  
ഗുണങ്ങൾ കണ്ടും കേട്ടും നേരിട്ടറിയുന്നതിനും  
സൗകര്യം ലഭിച്ചിട്ടുള്ളവർ എല്ലാം താന്താ  
ങ്ങളുടെ അനുഭവങ്ങളും അനുസ്മരണകളും  
കഴിയുന്നതുംവേഗം എഴുതി അയച്ചുതരുന്ന  
തു വളരെ സഹായകരമായിരിക്കും. തിരു  
മേനിയുമായി ഓരോ കാര്യങ്ങളിൽ ഇടപെട്ടു  
തിരുമനസ്സിലെ നൈസർഗ്ഗികമായ ഗുണഗ  
ണങ്ങളെ വേണ്ടപോലെ മനസ്സിലാക്കുവാൻ  
സാധിച്ചിട്ടുള്ളവരായി അനേകർ ഇന്നു ജീ  
വിച്ചിരിപ്പുള്ളതായി ഞങ്ങൾക്കറിയാം. എ  
ന്നാൽ അവരുടെല്ലാം നേരിട്ടു കത്തുകൾമൂ  
ലം ആവശ്യപ്പെട്ടു് ഈ വിവരങ്ങൾ ശേഖരി  
ക്കുക എന്നതു മിക്കവാറും അസാദ്ധ്യംതന്നെ  
യായതുകൊണ്ടു് ഈ അഭ്യർത്ഥന അങ്ങനെയു  
ള്ള ഓരോരുത്തരോടും നേരിട്ടുള്ള അഭ്യർത്ഥന  
യായി പരിഗണിച്ചു് അവരവർക്കു് അറിവു  
ള്ള വിവരങ്ങൾ ഉടനെതന്നെ എഴുതി അയ

യുദ്ധവാൻ വീനയചരസ്സരം അപേക്ഷിച്ചു കൊള്ളുന്നു.

കൂടാതെ ഗ്രന്ഥരചനയ്ക്കുവേണ്ടി ഇപ്പോൾ നിയമിച്ചിട്ടുള്ള കമ്മറ്റി പൂർണ്ണമല്ലെന്നും കൂടുതൽ അംഗങ്ങളെ കോ-ഓപ്റ്റർ ചെയ്യുന്നതിനുള്ള അധികാരത്തോടുകൂടിയാണു കമ്മറ്റിയെ നിയമിച്ചിരിക്കുന്നതെന്നും മുകളിൽ പ്രസ്താവിച്ചിട്ടുണ്ടല്ലോ. കഴിയുന്നിടത്തോളം വിവരങ്ങൾ ശേഖരിച്ച് ഏറ്റവും വിപുലമായ തോതിൽ ഒരു ജീവചരിത്രഗ്രന്ഥം തയ്യാറാക്കുന്നതിനാണു കമ്മറ്റിക്കാരുടേയും പ്രത്യേകിച്ചു കാരോലിക്കാബാവാതി

രുമേനിയുടേയും അഭിലാഷം. അതിനാൽ ആ അഭിലാഷപൂർത്തിയാക്കുവേണ്ടി കമ്മറ്റിയിൽ ചേർന്നു കമ്മറ്റിയുടെ പരിശ്രമങ്ങളിൽ സഹകരിക്കുന്നതിനു സന്നതസ്യം സന്നതസ്യമുള്ള സമുദായാഭിമാനികൾ ആ വിവരം ഉടനെ അറിയിക്കണമെന്നു അപേക്ഷിച്ചു കൊള്ളുന്നു.

എന്നു കമ്മറ്റിക്കുവേണ്ടി,  
കൺവീനർ  
ജോജ്ജ് ഏ. ജോസഫ്  
പടിഞ്ഞാറേത്തലയ്ക്കൽ  
താഴത്തെങ്ങാടി-കോട്ടയം.

## സഭകളുടെ പുനര്രൈക്യം

(മൂക്കഞ്ചേരിൽ പത്രോസു റമ്പൻ, ബി.എ. ബി.ഡി. എൽ. റി.)

ലോകത്തിലുള്ള ക്രിസ്തീയസഭകളുടെ പുനര്രൈക്യത്തിനുവേണ്ടി പരിശ്രമിച്ചാൻ 1925മെയ് മാസം ഒന്നാമത്തെതിങ്കളാഴ്ച അമേരിക്കയുടെ തലസ്ഥാനമായ വാഷിങ്ടണിൽ വെച്ച് ഒരു വലിയ കോൺഫറൻസ് നടത്തുകയുണ്ടായി. ഐക്യനാടുകളുടെ പ്രസിഡണ്ടു സ്വാഗതപ്രസംഗം ചെയ്തു. ചൈന, ജപ്പാൻ, അമേരിക്ക, ഓസ്ട്രേലിയ, ആഫ്രിക്ക മുതലായ രാജ്യങ്ങളിലെ സഭകൾക്കു പുറമെ, കന്യാപുരി, യോർക്കു എന്നീ ആർച്ചുബിഷോപ്പന്മാർ, യൗനായ മെത്രാപ്പോലീത്താ ജർമ്മാനോസ്, പ്രഫസർ ബസ്സേലിയോസ്, അപക്സന്ത്രായയിലെ നിക്കോളാസ് മെത്രാപ്പോലീത്താ, സുറിയായിലെ ഹെറാസിയോസ് മെത്രാപ്പോലീത്താ, യോർദാനിലെ മാർ തിമോത്തിയോസ് മെത്രാപ്പോലീത്താ, ബൾഗേറിയയിലെ ഡോക്ടർ ഗീവർഗീസ് മെത്രാപ്പോലീത്താ മുതലായവർ ഇക്കാര്യത്തിൽ ഉൽസാഹികളായിരുന്നു. 1919ൽ ഒരു ഡെപ്യൂട്ടേഷൻ 15-ാമത്തെ ബനിഡിക്ട് മാർപാപ്പയെ റോമിൽ ചെന്നു കണ്ടതിൽ, പ്രസ്തുത കോൺഫറൻസിൽ സംബന്ധിക്കുന്നതിനു റോമാസഭയ്ക്കു നിവൃത്തിയില്ലെങ്കിലും അതിനെപ്പറ്റി ഹൃദയപൂർവ്വമായ ഓൽസുക്യം ഉണ്ടായിരിക്കുമെന്നു അദ്ദേഹം കല്പിച്ചിരുന്നു. റോമാസഭയിലെ യേശു സം

ഘത്തിൽ പെട്ട ലെസലിജ. വാക്കർ ഇപ്രകാരം എഴുതി: "ക്രിസ്തുമതത്തിന്റെ ചിന്താ രഹിത ശക്തികൾക്കു നവജീവൻ കൊടുക്കുന്നതിനു പുനര്രൈക്യത്തിനു മാത്രമേ സാധിക്കുകയുള്ളൂ. പുനര്രൈക്യം സാധ്യമായാൽ ഗവർണ്മെന്റുകൾക്കു മഹാശക്തികളേയും വേണ്ടവിധത്തിൽ തിരിക്കുന്നതിനും യുദ്ധവും ഭാരിദ്രാവും ഇല്ലാതാക്കി ക്രിസ്തീയമായ നിലയിൽ സമാധാനം ലോകത്തിൽ പാലിക്കുന്നതിനും സഭയ്ക്കു സാധിക്കും." സെർവ്വയിലെ ബിഷപ്പ് ഇപ്രകാരം എഴുതി: "നമുക്കു ബഹുവചനമായിട്ടേ രക്ഷ പ്രാപിച്ചാൻ സാധിക്കുകയുള്ളൂ. ഏകചവനമായിട്ടു സാധിക്കുന്നതിനു മുമ്പായി മനുഷ്യവർഗ്ഗം മുഴുവനും മിശിഹായുടെ രഹസ്യസമ്പൂർണ്ണമായ ശരീരം (Mystical body of Christ) ആയിത്തീരണം. കിഴക്കൻ സഭകളെ കൂടാതെ ഇംഗ്ലീഷ് സഭയ്ക്കു രക്ഷ പ്രാപിക്കുവാൻ സാധിക്കയില്ല. റോമാസഭയ്ക്കു പ്രോട്ടസ്റ്റന്റുകാരെ കൂടാതെ രക്ഷപ്രാപിച്ചാൻ സാധ്യമല്ല. എന്തു കൊണ്ടെന്നാൽ "നാമെല്ലാവരും ഒരൊറ്റ ജീവനാകുന്നു". ഒരാൾ തന്നിച്ചു ഒരു വൃക്ഷം ചെട്ടി താഴെ ഇട്ടുനാതിനേക്കാൾ എളുപ്പത്തിൽ രണ്ടാളുകൾ കൂടിയാൽ സാധിക്കുമെന്നും, ഒരു വൃക്ഷത്തിൽനിന്നു വെട്ടപ്പെട്ട കോമ്പുകൾ

ഉണങ്ങിപ്പോകുമെന്നും നാം ഓർത്തിരിക്കേണ്ടതാണ്.

ക്രിസ്തു മതസ്ഥാപകനായ മിശിഹാ തമ്പുരാൻ സഭ ഒന്നായിരിക്കണമെന്നു ഉദ്ദേശിക്കയും അതിനായി ഇപ്രകാരം പ്രാർത്ഥിക്കയും ചെയ്തിരിക്കുന്നു. "നീ എന്നെ അയച്ചിരിക്കുന്നു എന്നു ലോകം വിശ്വസിച്ചാൽ അവർ എല്ലാവരും ഒന്നാകേണ്ടതിനു പിതാവേ, നീ എന്നിലും ഞാൻ നിന്നിലും ആകുന്നതു പൊലെ അവരും നമ്മിൽ ആകേണ്ടതിനുതന്നെ". സഭയെന്നതു മിശിഹായുടെ ശരീരമാകുന്നു. സഭയുടെ സാരംശം, മിശിഹായുടെ ആത്മാവുമാത്രം തന്റെ അംഗങ്ങളിൽ ജീവിക്കുന്ന മിശിഹാ തന്നെയാണ്. ഒരു മിശിഹായും തന്നിൽ ഒരു ജീവൻ മാത്രവും ഉള്ളതു കൊണ്ട് ഒരു സഭ മാത്രമേയുള്ളൂ. ഒരു സഭയേ ഉണ്ടാകാൻ പാടുള്ളൂ താനും. സഭാ പരിത്ര ശരിയായി വായിക്കയും സഭയുടെ വിശ്വാസാചാരങ്ങൾ നല്ലവണ്ണം പഠിക്കയും ആരാഞ്ഞുനോക്കുകയും ചെയ്തതിന്റെ ശേഷമാണ് ഭിന്ന സഭകൾ ഉണ്ടായിത്തീർന്നതു എന്നു ഒരിക്കലും പറയാവുന്നതല്ല. ഓരോ നായകന്മാർ ഓരോ കാരണങ്ങളാൽ വഴിതിരിച്ചു തന്നു നരിച്ചു ജനങ്ങൾ ഭിന്ന വകുപ്പുകളിൽ പെട്ടവരായി എന്നു മാത്രമേയുള്ളൂ. വാഷിംഗ്ടൻ കോൺഫറൻസ് ആഗ്രഹിച്ചതു ഓരോ സഭയും അതിന്റെ വിശ്വാസാചാരങ്ങളെ തൃജിച്ചു വേറെ സഭയുടെ വിശ്വാസാചാരങ്ങൾ അംഗീകരിക്കണം എന്നല്ല പിന്നെയോ നിരന്തരമായ പ്രാർത്ഥനയോടുകൂടിയും മിശിഹായുടെ മനസ്സിൽ അനുരൂപമായും അന്യോന്യം ഭിന്നതകളെ മനസ്സിലാക്കി

ഏതെങ്കിലും തരത്തിൽ യോജിപ്പുസാധ്യമാകുമോ എന്ന് ആലോചിക്കണമെന്നാണ്.

ലോകം മുഴുവൻ മിശിഹായുടെ സുവാർത്ത പ്രചരിപ്പിക്കുവാനുള്ള ശ്രമത്തിൽ ലോകത്തിലെ സഭകളെല്ലാം യോജിക്കുന്നതിനു ശക്തിയായി പരിശ്രമം നടന്നുവരവേ, മലങ്കരസുറിയാനിസഭയിൽ പുതിയതായി ഒരു ഭിന്നത വരുത്തിവയ്ക്കുവാൻ ആരും ഒരു വെടരുതെന്നു പ്രത്യേകിച്ചു പറയണമെന്നില്ലല്ലോ. നേരേമറിച്ച് യോജിപ്പിനുള്ള ശ്രമം നാനാ ഭാഗങ്ങളിലും പരമാർത്ഥമായി നടക്കുന്നുണ്ടെന്നുള്ള കാര്യം ഏവർക്കും സന്തോഷജനകമായിരിക്കും. മുന്നൂറു കൊല്ലം മുമ്പു പോർത്തുഗീസ് കാലങ്ങളിൽ സുറിയാനി സഭയുടെ ഒരു വലിയഭാഗം റോമാ സഭയിൽ ലയിച്ചതും, തൊണ്ണൂറു കൊല്ലത്തിനു മുമ്പു ഒരു ചെറിയ ഭാഗം ആംഗ്ലിക്കൻസഭയിൽ ലയിച്ചതും, വേറൊരു ഭാഗം മാർത്തോമ്മാ സഭയായിത്തീർന്നതും, കന്നംകുളത്തെ അഞ്ഞൂർ ഇടവകയും, തൃശ്ശൂര കൽഭായ ഇടവകയും വേർതിരിഞ്ഞതും അനാവശ്യമായിപ്പോയി എന്നു വിചാരിക്കുന്നവർ ഇന്നുകേരളത്തിൽ പലരുമുണ്ട്. ആകയാൽ യോജിപ്പിന്റെ കാലമായ ഈ ഘട്ടത്തിൽ പുതിയ ഭിന്നതകൾ ഉണ്ടാക്കിത്തീർക്കാതിരിപ്പാനും, ഇതിനുമുമ്പു നിർഭാഗ്യവശാൽ ഉണ്ടായിട്ടുള്ള ഭിന്നതകളുടെ പിളപ്പു ലഘുപ്പെടുത്തി കേരളീയ ക്രിസ്ത്യാനികൾ ഏകയോഗക്ഷേമമായിത്തീരുന്നതിനും സർവ്വാത്മനാ പരിശ്രമിക്കേണ്ടിയ്തിരിക്കുന്നു.

“ഐകമത്യം മഹാബലം”

# സ'ളിബായുടെ ഭാസന്മാർ

(ഭൂകുഞ്ചേരിൽ പത്രോസു റമ്പൻ, സമൂഹാദ്ധ്യക്ഷൻ)

"I believe, notwithstanding all that the English people have done to benefit India, the missionaries have done more than all other agencies combined."  
Lord Lawrence.

x x x  
കഴിഞ്ഞ പ്രസ്താവനയ്ക്കുശേഷം താഴെ വേർപറയുന്ന പട്ടികകളിൽ നമ്പർ കാണി

കണിടുന്നതും പുറജാതിക്കാർ മാമോദീസാ മുഴുകിയതായി റിപ്പോർട്ടു കീട്ടിയിരിക്കുന്നു:— ഭാണക്കൂർ 2, തിരുവല്ല 8, വേങ്ങൂർ 2, വാകത്താനം 11, പരിക്കുണ്ണി 1, കവിയൂർ 2, തലവൂർ 9, പുതുപ്പള്ളി 3, തോട്ടുപുറം 1, മേൽപ്പാടം 1, പിറവം 27, പ

നൂറ് 1, കനേൽ 9, കോലംബരി 6.  
x x x

ഞാൻ എന്റെ ആയുസ്സിൽ ഇതുവരെയും കയറിയിറങ്ങിയിട്ടില്ലാത്ത പള്ളികൾ കാണുന്നതിനും നമ്മുടെ മിഷ്യനറി ഭൂത കൊടുക്കുന്നതിനുമുള്ള / എന്റെ സഞ്ചാരത്തിൽ ഞാൻ ചില കഞ്ഞു സുളിബാദാസന്മാരെ കാണുകയും അവരുടെ തലയിൽ കൈവെച്ചു പ്രാർത്ഥിക്കുകയും ചെയ്തു. നരിയാപുരത്തു ഭരോൾ ഒരു വരസ്സുള്ള ഒരു കട്ടിയെ എന്റെ അടുക്കൽ കൊണ്ടുവന്നു, ഇവൻ ഇവന്റെ ചാതാവിന്റെ ഗർഭത്തിൽ ഉരുവായപ്പോൾ ഇവനെ ഞങ്ങൾ ഒരു സുളിബാദാസൻ മിഷ്യനറിയായ്ക്കുവാൻ നേർന്നിരിക്കുന്നു എന്നു പറഞ്ഞു. ഞങ്ങളെ ഒരുവയസ്സായ വേറൊരു സുളിബാദാസൻ ചെങ്ങന്നൂർ പള്ളിയ്ക്കടുത്തു വളർന്നു വരുന്നു. തമ്പമൺ വടക്കെ കര ഭരോൾ തന്റെ കൊച്ചുമകനെ സുളിബാദാസനുമുഹത്തിലേക്കായി വളർത്തുന്നു എന്നു എന്നോടു പറഞ്ഞു. ഈ വൈതരങ്ങൾ സമുഹത്തിൽ ചേർന്നു വേലചെയ്യുന്നത് എന്റെ കണ്ണുകൾ കാണുകയില്ലെങ്കിലും എന്റെ പിൻഗാമിയായ ഭാവിയിലെ സമുഹാദ്ധ്യക്ഷൻ (അതു എം.വി. ജോർജ്ജ് ഗെമ്മാസ്സൻ ആയിരിക്കുമോ എന്നോ) പ്രത്യാശയ്ക്കു വകയുണ്ടു്

x x x

കല്യാപ്പാറനിന്നു ചെങ്ങരൂർ പള്ളിയിലേക്കു ഞങ്ങൾ പോയതു പുതുശ്ശേരി ഫൈസ്കൂൾ വഴിക്കാണ്. പരിശുദ്ധ കത്തോലിക്കാബാവാതിരുമനസ്സിലെ കീഴിൽ ഫെഡ് മാസറർ പദഗിസച്ചന്റെ കണിശമായ ശിക്ഷണത്തിൽ നടത്തപ്പെടുന്ന കന്നിനേലുള്ള ആ ഫെഡ് കൂട്ടിലെ എണ്ണൂറു വിദ്യാർത്ഥികളോടു ഞാൻ അരമണിക്കൂർ നേരം ക്രിസ്ത്യൻ സേവനത്തെപ്പറ്റി സംസാരിച്ചു. ചെങ്ങരൂർ പരമലബാവാ കറെ അധ:കൃതരോ മാമോദീസാ മുക്കിയതാണെങ്കിലും നമ്മുടെ നോട്ടക്കുറവുമൂലം ഇപ്പോൾ അവിടെ നമ്മുടെ സഭയിൽ പുതു ക്രിസ്ത്യാനികൾ ആരുമില്ല. 140 ഇടവകയുള്ള കുന്നത്താനം വളരെ എളുപ്പത്തിൽ ഉയർന്നുവരുന്ന ഒരു പുതിയ ഇടവകയാണ്.

x x x

മാമ്മലശ്ശേരിയിൽ ക്രിസ്തമതം സ്വീകരിച്ചു പിലിപ്പോസിനെ വിഷം തൊട്ടു. ചില ക്രിസ്ത്യാനികൾ പറഞ്ഞു. "ഞങ്ങൾ പറഞ്ഞില്ലേ മാമോദീസാ മുക്കേണ്ട എന്നു, അനുസരണമില്ലെങ്കിൽ ഇങ്ങനെ ഇരിക്കും." പുലയർ പറഞ്ഞു. "കണ്ടില്ലേ പള്ളിയിൽ കൂടിയതിന്റെ ഫലം?" പിലിപ്പോസിനു വല്ലതും വന്നുപോയാൽ മാമ്മലശ്ശേരിയിൽ സുവിശേഷവേലയ്ക്കു തടസ്സമായേക്കാം എന്നു ഞങ്ങൾ ഭയന്നു. മരക്കോസു് ഉപദേശി രോഗിയുടെ കടലിൽ യന്നെ രാത്രി താമസിച്ച് വിഷം കയറി മറിയാതിരിപ്പാൻ അവനെ ഉറക്കാതെ സങ്കീർത്തനവായനയും നമസ്കാരവുമായി സമയം കഴിച്ചു. പിലിപ്പോസു് പൂണ്ണസുഖം പ്രാപിച്ചു. (1931)

x x x

കുന്നക്കരയിൽ ഞങ്ങൾ, പുതുക്രിസ്ത്യാനികൾക്കു ഉണർവുചോദനം നടത്തിയ അവസരത്തിൽ നമ്മുടെ സഭയിൽ നിന്നു കാറക്കൊലം മുമ്പു മാതോമ്മാനഭയിലേക്കു തിരിഞ്ഞ ഒരു കുടുംബത്തിലെ ഒരുയാപകനെ കണ്ടു. അയാൾ പറയുകയാണ് "1012ലെ നവീകരണം ഞങ്ങൾ മുറുകെ പിടിച്ചിരിക്കുന്നു. കുർബാന വെറും അപ്പവും വീഞ്ഞുമാണ്, പരിശുദ്ധന്മാരുടെ മദ്ധ്യസ്ഥ പ്രാർത്ഥനയും മരിച്ചവർക്കു വേണ്ടിയുള്ള പ്രാർത്ഥനയും ഞങ്ങൾക്കു ആവശ്യമില്ല, ഇതിനു വിധേയമായ വിശ്വാസമുള്ളവരെ ഞങ്ങൾ മെത്രാന്മാർക്കുകയല്ല. 1012ലെ നവീകരണത്തിനു മനസ്സില്ല. അവർ തിരിയെ യാക്കോബായസഭയിലേക്കു മാറിക്കൊള്ളട്ടെ." കഷ്ടം, കത്തോലികവും അപ്പസ്തോലികവുമായ ചിന്താഗതിയിലേക്കു ക്രിസ്തീയലോകം തിരിയുന്നു എന്ന സംഗതി ഇത്തരം ആളുകൾ മനസ്സിലാക്കിയിട്ടില്ല. ഭരണസംഗതിയിൽ ഏകാഭിപ്രായമുണ്ടാകുമ്പോൾ നമ്മുടെ സഭയിലെ കഴപ്പം തീരും. എന്നാൽ മാതോമ്മാ സഭയിൽ അകമേ ഭയങ്കരമായി വിഷം കയറിക്കിടക്കുകയാണ്. ആ വിഷം ഇറക്കുവാൻ കറെ അധികം പ്രയാസമുണ്ടു്.

x x x

മുളത്തുരുത്തിയിൽ ഒരു പുതുക്രിസ്ത്യൻ കുട്ടിക്കു തൈലാഭിഷേകം നടത്തണമെന്നു

ആവശ്യപ്പെട്ടപ്പോൾ രണ്ടരൂപാ കയ്യിൽ വെച്ചാൽ താൻ ഇറങ്ങാമെന്നു ഒരു ഇടവകപ്പട്ടക്കാരൻ പറഞ്ഞു. തൈലാഭിഷേകം കൂടാതെ കട്ടിമരിച്ചും കൂത്താട്ടുകളത്തു് ഇതുപോലെ ആത്മീകാവശ്യം നടത്തിക്കൊടുക്കുവാൻ ഒരു പുതുക്രിസ്ത്യാനി രണ്ടുമൂന്നു പട്ടക്കാരരുടെ പിന്നാലെ നടന്നിട്ടും സാധിക്കാഞ്ഞതി

നാൽ, "ഇനി ഇതു സഭയിൽ നാംനിന്നിട്ടു കാർത്തികപ്പെട്ടു"ന്നു പറഞ്ഞു മൂന്നു പുതുക്രിസ്ത്യാൻ കട്ടംബക്കാർ ഇംഗ്ലീഷ് സഭയിലേക്കുമാറി. മടിയനാക്കും അത്യാഗ്രഹികളും ചുമതലബോധം ഇല്ലാത്തവരുമായ പട്ടക്കാരസഭയ്ക്കു വരുത്തിക്കൂട്ടുന്ന ആപത്തു കാണുക.

## വെറും ഒരു കഥ

റഷ്യയിലെ സർവാധിപതിയായ മാഷ്കൽ ജോസഫ് സ്റ്റാലിൻ തലച്ചോറിൽ ഉണ്ടായ രക്തസ്രാവമൂലം ബോധമില്ലാതെ അത്യാസന്നനിലയിൽ കിടക്കുന്നു എന്നും ശരീരം സ്തംഭിക്കയും ഹൃദയസ്തന്ദനവും ശ്വാസോച്ഛ്വാസവും ക്രമമല്ലാതാകയും ചെയ്തു എന്നും മോസ്കോ റേഡിയോ പ്രസ്താവിച്ചിരിക്കുന്നു. മരണത്തെ ജയിക്കണമെന്നു നിലവരെ എത്തിയിട്ടുള്ള അനേകം ഭിഷഗ്വരന്മാരും ശാസ്ത്രജ്ഞന്മാരും സ്റ്റാലിന്റെ പാദസേവകരായിത്തന്നെയുണ്ട്. സ്റ്റാലിൻ നിത്യജീവിയായിരിക്കുമെന്നുള്ള പ്രതീക്ഷയിലോ ഭാവത്തിലോ ആണു റഷ്യയിലെ കായ്കങ്ങൾ നടക്കുന്നതും നടത്തുന്നതും. ഇങ്ങിനെയെല്ലാം ആയിട്ടും അരോഗദ്രവ്യഗാത്രനായി മനഃശക്തിയുടെ മുർച്ചയ്ക്കു യാതൊരു കോട്ടവും കൂടാതെ കഴിഞ്ഞുവന്ന കമ്മ്യൂണിസ്റ്റ് നേതാവു് അരനിമിഷത്തിനുള്ളിൽ മൃതപ്രായനായി. കേവലം ഒരു ജീവപ്പൂവു ആയി. ഇപ്പോഴേയ്ക്കു മരണമടഞ്ഞുകഴിഞ്ഞിട്ടില്ലെങ്കിൽ അതിവിദഗ്ദ്ധന്മാരായ ഭിഷഗ്വരന്മാരുടെ സാമർത്ഥ്യംകൊണ്ടു മരണവക്ത്രത്തിൽനിന്നു് അലഭിവസത്തേക്കു മോചനം ലഭിച്ചു എങ്കിൽതന്നെ ആർക്കും ഉപകാരമില്ലാത്ത, ആർക്കും ഉപദേശമില്ലാത്ത ഒരു "തടി" ചാത്രമായിട്ടായിരിക്കും ഇനിമേൽ കഴിയുന്നതു്. ഒരു തുകൽപണിക്കാരന്റെ പുത്രനായി ഭൂജാതംചെയ്തു പട്ടിണിയോടു സമരംചെയ്തു ലോകപ്രകാരം അത്യുന്നതമായ ഒരു സ്ഥാനത്തു് എത്തിച്ചേർന്നതു് ആ മനുഷ്യന്റെ സാമർത്ഥ്യംകൊണ്ടായിരുന്നെങ്കിൽ കണ്ണിമയ്ക്കുന്നതിനിടയിൽ ഇത്ര ഭയങ്കരമായ ഒരു വിപത്തിൽപെ

ട്ടതു് എന്തുകൊണ്ടാണു്? റഷ്യൻവിപ്ലവത്തിനു മുമ്പുള്ള കാലങ്ങളിൽ അവിടുത്തെ ചക്രവർത്തിയേയും അദ്ദേഹത്തിന്റെ ശക്തിയേയും ഒളിഞ്ഞും തെളിഞ്ഞും വെല്ലുവിളിക്കുകയും അവാരിൽനിന്നുണ്ടായ പിഡനങ്ങളെ അതിജീവിക്കുകയും ചെയ്ത മനുഷ്യനാണു് ഇദ്ദേഹം സംഭവിച്ചിരിക്കുന്നതു്. വിപ്ലവകാലത്തും അതിനുശേഷവും അതിസമർത്ഥന്മാരായ നേതാക്കന്മാരെയും സഹപ്രവർത്തകന്മാരെയും തള്ളിനിടക്കിയും തച്ചുടച്ചും ജീവിതസമരത്തിൽ മുന്നേറിയ വിരാമമാവാണു് ഇന്നു് ഒരു നിജ്ജീവവസ്തു ആയിത്തീർന്നിരിക്കുന്നതു്. ഏതുതരത്തിൽ നോക്കിയാലും പിൻതള്ളപ്പെടാൻപാടില്ലാത്ത നില ഉണ്ടായിരുന്ന ലെനിൻ, ടേസ്ലി മുതലായവർക്കു ലഭിച്ച സ്ഥാനങ്ങളെ അതിശയിക്കുന്ന സ്ഥാനത്തു് എത്തിക്കൂടിയതാണു് ഇന്നു് ഒരു മൺകട്ടയായി പരിണമിച്ചിരിക്കുന്നതു്. രണ്ടാം ചോക്മഹായുദ്ധകാലത്തു പാശ്ചാത്യരാജ്യതന്ത്രത്തിന്റെ അതിനിഗ്രഹരഹസ്യങ്ങളെല്ലാം "നാവിൽ പാഠം" ആയിരുന്ന രാജ്യതന്ത്രമർമ്മജ്ഞാനംപാരമ്പര്യേന സിദ്ധിച്ചിരുന്ന റൂസ് വെൽറു ചർച്ചിൽ തുടങ്ങിയ മഹാപുരുഷന്മാരെ ഇഷ്ടാനുസരണം വളച്ച രാജ്യതന്ത്രജ്ഞനാണു് ഇന്നു പ്രജ്ഞാപാലം ഇല്ലാതെ കിടന്നു ശ്വാസോച്ഛ്വാസം ചെയ്യുന്നതിനുതന്നെ പണിപ്പെടുന്നതു്. അലക്സാണ്ടർ, നെപ്പോളിയൻ, ഹിറാൾ ആദിയായ ഭിഗ്വിജയികളുടെ വിജയങ്ങളെ ലജ്ജിപ്പിക്കുന്ന വിജയങ്ങൾ പ്രായേണ സമരംകൂടാതെത്തന്നെ വരിച്ചു് അനേകലക്ഷം ജനങ്ങളെയും അനേകലക്ഷം ചതുരന്മാരെ വിസ്തീർണ്ണ

മുള്ള രാജ്യങ്ങളെയും കൈ അടക്കിയ ജേതാവാണ് ഇന്ന് ഒരു കട്ടക്കല്ല്നേക്കാൾ കഷ്ടതരമായ നിലയിൽ ആയിരിക്കുന്നത്. പ്രകൃതിയോടു സമരചെയ്തു ജയിച്ചു ആകാശത്തിലും ഭൂമിയിലും സമുദ്രങ്ങളിലും വിജയക്കൊടി നാട്ടിയ പരിഷ്കൃതരാജ്യങ്ങളിലെ ജനങ്ങളെ എല്ലാം ഒന്നുപോലെ കിടകിടാ വിറപ്പിച്ച മനുഷ്യനാണ് ഇന്ന് ചെറുവിരൽ പോലും ചലിപ്പിക്കാൻ ആവാതെ കിടക്കുന്നത്. അനേകമനേകം ലക്ഷം ജനങ്ങളെ സൈബീരിയായിലേക്കും തടങ്കൽപാളയങ്ങളിലേക്കും അയച്ചു അപ്രത്യക്ഷപ്പെടുത്തിയ ശക്തനാണ് ഇന്ന് ഒന്നിനും ശക്തിയില്ലാത്ത നിലയിൽ എത്തിയിരിക്കുന്നത്. ഇതു എങ്ങിനെ സംഭവിച്ചു? ഇന്ദ്രശപരൻ ഇല്ലെന്നു വാദിക്കുന്ന കമ്മ്യൂണിസറ്റ്കൾ ഇതിന് എന്തു സമാധാനമാണോ കാണുന്നത്? മനുഷ്യൻ വെറും ഒരു കുമാരനാകുന്നു. ആ കുമാരൻ എപ്പോൾ എവിടെനിന്നും ഉയരും, എപ്പോൾ പൊട്ടി അപ്രത്യക്ഷനാകുന്നു എന്നു മനുഷ്യൻ അറിഞ്ഞുകൂടാ. എല്ലാം നിയന്ത്രിക്കുന്ന ഒരു ശക്തി—ചൈതന്യം—അതിനേയും നിയന്ത്രിക്കുന്നു. അമാനുഷികനോ അതിമാനുഷനോ ആയി കമ്മ്യൂണിസറ്റ്കൾ ചിത്രീകരിക്കുന്ന സറ്റ്റ്റാലിനും ആ ചൈതന്യത്തിന്റെ ശക്തിക്കു വിധേയനാകുന്നതു കണ്ടിട്ടെങ്കിലും കമ്മ്യൂണിസറ്റ്സഭാമാതാക്കൾ കഥ മനസ്സിലാക്കിയാൽ നന്നായിരുന്നു.

(പത്രിക)

.. ..  
 വിമർശനചക്രം

# ഇരു സപദാവവും ഏകവൃക്തിത്വവും ദൈവശാസ്ത്രത്തിന്റെയും കണക്കുശാസ്ത്രത്തിന്റെയും വെളിച്ചത്തിൽ.

(ഫാദർ കെ. പി. പുല്ലുസ് ബി. ഡി.)

ഏകസപദാവവാദികളായ സുറിയാനി സഭ “യാക്കോബായക്കാർ എന്നു സ്വയം സാബോധനചെയ്തു” എന്നുള്ള ബ. ഫാദർ

മാർഷൽ സറ്റ്റ്റാലിൻ മാർച്ച് 5-ാം തീയതി നിർമ്മാതനായതായി മോസ്കോ റേഡിയോ പ്രസ്താവിച്ചു.

.. ..  
 ഷ്ഡ്നോവിനെയും മറ്റും ചികിത്സിച്ചു വെട്ടു ഡോക്ടർമാർക്കു ഭയങ്കരമായ ശിക്ഷനൽകിയ ഒരു രാജ്യമാണു റഷ്യ. ഡോക്ടർമാർ വേണ്ടവിധത്തിൽ ചികിത്സിച്ചിരുന്നവെങ്കിൽ ഷ്ഡ്നോവ് മുതലായ രാഷ്ട്രനേതാക്കൾ മരിക്കയില്ലായിരുന്നുവെന്നും, അവർ മരിച്ചതു ഡോക്ടർമാരുടെ മനുഷ്യർവമുള്ള ദ്രോഹബുദ്ധികൊണ്ടാണെന്നും റഷ്യയിലെ ഭരണമേധാവികൾ തീരുമാനിച്ചു. അതിന്റെ ഫലമായിട്ടാണ് വെട്ടു ഡോക്ടർമാർ ശിക്ഷിക്കപ്പെട്ടതു്.

ഈ ശിക്ഷയെത്തുടർന്നുള്ള ദിവസങ്ങളിലാണ് സറ്റ്റ്റാലിൻ രോഗശയ്യാചലംബിയായതു്. അദ്ദേഹത്തെ ചികിത്സിച്ച ഡോക്ടർമാർ വളരെ ഭയപ്പെട്ടിരിക്കണം. ഏറ്റവും വിദഗ്ദ്ധമായ ചികിത്സയുണ്ടായിട്ടും 73 വയസ്സായ ആ റഷ്യൻ നേതാവു മരണമടയുകതന്നെ ചെയ്തു. ഉടൻതന്നെ മൃതദേഹപരിശോധന നടത്തി. അദ്ദേഹത്തെ ചികിത്സിച്ച ഡോക്ടർമാരുടെ രോഗനിർണ്ണയം ശരിയായിരുന്നുവെന്നും അദ്ദേഹത്തിന്റെ മരണത്തെ തടയുവാൻ ഒരു ചികിത്സയ്ക്കും സാദ്ധ്യമായിരുന്നില്ലെന്നും മൃതദേഹപരിശോധന നടത്തിയ വിദഗ്ദ്ധന്മാർ റിപ്പോർട്ട് ചെയ്തു. റിപ്പോർട്ടു മോസ്കോ റേഡിയോയിൽകൂടി പ്രക്ഷേപണം നടത്തുകയു ചെയ്തു. (മനോരമ)

വടക്കുപശ്ചിമപ്രദേശങ്ങളിലെ പ്രസ്താവന അടിസ്ഥാനരഹിതവു സത്യവിരുദ്ധവും സർവാബദ്ധമാണെന്നു് അദ്ദേഹം ഉദ്ധരിച്ചിരിക്കുന്ന തെളിവുക

ളിൽനിന്നുതന്നെ മുൻപേഖനത്തിന്റെ പ്രഥമാർദ്ധത്തിൽ ഞാൻ വ്യക്തമാക്കിയിട്ടുണ്ട്. പൂർണ്ണ വ്യക്തിത്വമുള്ള ദൈവവും പൂർണ്ണ വ്യക്തിത്വമുള്ള മനുഷ്യനും തന്നിൽ അടങ്ങിയിരിക്കുന്ന കർത്താവേശുമിശിഹായിൽ ഏക വ്യക്തിത്വമുള്ള ഏക സമമതിക്കയും പഠിപ്പിക്കുകയും ചെയ്യുന്ന റോമ്മാസഭ പൂർണ്ണദൈവസ്വഭാവവും പൂർണ്ണമനുഷ്യസ്വഭാവവും തമ്മിൽ യോജിച്ചു ഒന്നായി സ്ഥിതിചെയ്യുന്നു എന്ന ഉപദേശത്തെ അധിഷ്ഠിപ്പിക്കുന്നതു് അനീതിയും പരസ്പരവിരുദ്ധവും നിരർത്ഥകവും ആണെന്നുള്ള വസ്തുത എന്റെ മുൻപേഖനത്തിന്റെ ഉത്തരാർദ്ധത്തിലും വളരെ സ്പഷ്ടമായി തെളിയിച്ചുകഴിഞ്ഞിട്ടുണ്ട്. "ക്രിസ്തുവിന്റെ ദൈവത്വം മനുഷ്യത്വത്തോടു യോജിക്കുന്നതിനു മുമ്പു്..... രണ്ടു സ്വഭാവങ്ങൾ അവിടുണ്ടു് ഉണ്ടായിരുന്നു" എന്നു യാക്കോബായക്കാർ പറയുന്നു എന്നു ഫാദർ വടശ്ശേരി അദ്ദേഹത്തിന്റെ പുസ്തകത്തിന്റെ 24-ാം പേജിൽ തീരുമാനിച്ചുകൊണ്ടു് അദ്ദേഹം ചോദിക്കുന്നതു് അപ്രകാരം പറയുന്നതു ശരിയോ എന്നാണു്. അപ്രകാരം പറയുന്നതു ശരിയോ തെറ്റോ എന്നു് ആരായുന്നതിനു മുമ്പു് അറിയേണ്ടിയിരിക്കുന്നതു യാക്കോബായക്കാർ അപ്രകാരം പറയുന്നു എന്നു് എഴുതിയതു് എന്തിനെ ആധാരമാക്കിയാണു്? യാക്കോബായക്കാർ അപ്രകാരം പറയുന്നുണ്ടോ? അദ്ദേഹത്തിന്റെ ഈ പ്രസ്താവനയെ നീതികരിക്കുകയോ സാധൂകരിക്കുകയോ ചെയ്യുന്നതിനു് എന്തെങ്കിലും രേഖയോ തെളിവോ നൽകാമോ എന്നും മറുമാണു്. സുറിയാനിസഭയുടെ ഉപദേശവും പഠനവും അദ്ദേഹം പറഞ്ഞിരിക്കുന്നപ്രകാരമാണെന്നു് അദ്ദേഹത്തിനു് ഉത്തമവിശ്വാസമുണ്ടെങ്കിൽ അതു തെളിയിച്ചു സ്ഥാപിക്കുന്നതിനും ഉത്തമവിശ്വാസമില്ലാത്തപക്ഷം ആ പ്രസ്താവന പിൻവലിക്കുന്നതിനും അദ്ദേഹത്തെ സവിനയം ക്ഷണിച്ചുകൊള്ളുന്നു.

ക്രിസ്തുവിന്റെ ദൈവത്വം മനുഷ്യത്വത്തോടു യോജിക്കുന്നതിനു മുമ്പു്, അതായതു മനുഷ്യാവതാരത്തിനു മുമ്പു്, താൻ ദൈവം മാത്രമായിരുന്നു. തനിക്കു മനുഷ്യത്വമേ ഉണ്ടായിരുന്നില്ല. ഇതാണു സുറിയാ

നിസഭ പഠിപ്പിക്കുന്നതു്. ഈ വിവരം സുറിയാനിസഭയിൽ ജനിച്ചുവളന്നു് ഒരു മേല്പട്ടക്കാരന്റെ ഘടവിവരം ഉയന്നുശേഷം റോമാവിശ്വാസം അവലംബിച്ചു തിരുമേനിക്കു റിഞ്ഞുകൂടാതെയാണു് ഈ പ്രസ്താവന അടങ്ങിയ പുസ്തകത്തിനു ശ്രേഷ്ഠാനുമതി നൽകിയതെങ്കിൽ അതു് അതി ദയനീയംതന്നെ. അറിഞ്ഞുകൊണ്ടാണെങ്കിൽ അതേപ്പറ്റി എന്താണു പറയേണ്ടതെന്നു് എനിക്കറിഞ്ഞുകൂടാ. ഉദ്ദേശമോ കാരണമോ എന്തുതന്നെ ആയാലും ഇതുദശ സത്യവിരുദ്ധപ്രസിദ്ധീകരണങ്ങൾക്കു് ഇടയാകുന്നതു വ്യക്തികൾക്കൊക്കട്ടെ സമുദായത്തിനാകട്ടെ ഭ്രഷണമല്ലെന്നു പറയാതെ തരമില്ല.

ബ. ഫാദർ അതേപേജിൽതന്നെ വീണ്ടും ചോദിക്കുന്നു:- "ആകയാൽ മനുഷ്യാവതാരം ചെയ്ത ദൈവപുത്രനിൽ സമ്മിശ്രപ്പെടാതെയും കലർച്ചകൂടാതെയും നശിക്കാതെയും രണ്ടു സ്വഭാവങ്ങൾ സ്ഥിതിചെയ്തിരുന്നതു് എപ്പോൾ? യോജിപ്പിനു മുമ്പു ദൈവപുത്രനിൽ ദൈവത്വം മാത്രം ഉണ്ടായിരുന്നതിനാൽ അപ്പോൾ രണ്ടു സ്വഭാവങ്ങൾ ഇല്ല. യോജിപ്പിനുശേഷം ഒരു സ്വഭാവമേയുള്ളൂ എന്നു യാക്കോബായക്കാർ പഠിപ്പിക്കുന്നതിനാൽ അപ്പോഴും രണ്ടു സ്വഭാവങ്ങളില്ല. യോജിപ്പിന്റെ നേരത്തു രണ്ടു സ്വഭാവങ്ങൾ ഉണ്ടായിരുന്നെന്നും യാക്കോബായക്കാർക്കു പറഞ്ഞുകൂടാ. എന്തുകൊണ്ടെന്നാൽ യോജിപ്പിന്റെ നേരത്തു് (യോജിപ്പോടുകൂടി) ഒറ്റ സ്വഭാവമായിത്തീർന്നു എന്നത്രെ യാക്കോബായക്കാരുടെ വിശ്വാസം. ആകയാൽ രണ്ടു സ്വഭാവങ്ങൾ എപ്പോഴാണു ക്രിസ്തുവിൽ.... ഉണ്ടായിരുന്നതായി യാക്കോബായക്കാർ പറയുന്നതു്?" എന്നും മറുമാണു് അദ്ദേഹത്തിന്റെ ചോദ്യം. സുറിയാനിസഭ ഇതു സംബന്ധിച്ചു പഠിപ്പിക്കുന്നതെന്തെന്നു ബ. ഫാദർതന്നെ കേവലം നാലുപേജു് മുമ്പു്, 20-ാം പേജിൽ കൊട്ടേഴ്ചൻകൂടെ കൊടുത്തുകൊണ്ടു് ഉദ്ധരിച്ചിട്ടുണ്ടു്. അദ്ദേഹത്തിന്റെ ചോദ്യത്തിനു് അദ്ദേഹത്തിന്റെ ഉദ്ധരണിയിൽതന്നെ ഉത്തരമുണ്ടു്. കർത്താവിന്റെ സ്വഭാവത്തെപ്പറ്റിയുള്ള പ്രസക്തഭാഗം ഇവിടെ പകർത്തുന്നു:-

“തമ്മിൽ സമ്മിശ്രപ്പെടുകയോ, കൂടിക്കലർന്നു വേറൊരു വസ്തുവായിത്തീരുകയോ, ഒന്നിനാൽ ഒന്നു നശിച്ചുപോകയോ ചെയ്യാതെദൈവത്വവും മനുഷ്യത്വവും എന്ന രണ്ടു സ്വഭാവങ്ങൾ ഒരിക്കലും വേർതിരിയപ്പെടാത്തപ്രകാരം ദൈവത്വത്തിന്റെയും, പാപം ഒഴികെ മനുഷ്യത്വത്തിന്റെയും പൂർണ്ണ ലക്ഷണങ്ങളോടുകൂടെ യോജിപ്പിക്കുകയും ചെയ്ത ഈ യോജിപ്പ് മഹാ അത്ഭുതമായിട്ടുള്ളതാകുന്നു. യോജിപ്പിന്റെശേഷം രണ്ടു സ്വഭാവങ്ങളായോ, രണ്ടു ക്ഷേത്രമാകളായോ (ആളുകൾ) വേർതിരിക്കപ്പെടാവുന്നതല്ല. എന്നാലോ ഏക സ്വഭാവവും, ഏക ആളും ഏകപർസുപ്പായും (മുഖം) ഏക ഇഷ്ടവും, ഏക വ്യാപാരവുമാത്രം.” വി. സഭ പഠിപ്പിക്കുന്നത് ദൈവസ്വഭാവവും മനുഷ്യസ്വഭാവവും വിഭിന്നങ്ങളായിരിക്കുന്നു എന്നല്ല, നേരേമറിച്ച് അവ രണ്ടും (മനുഷ്യാവതാരം തന്നെ അത്ഭുതകരമായിരിക്കുന്നതുപോലെ) അത്ഭുതകരമായി യോജിച്ച് ഒന്നായിരിക്കുന്നു എന്നാണ്. ഇതാണ് വി. സഭയുടെ ഉപദേശം. യോജിച്ച് ഒന്നായിരിക്കുന്നു എന്ന് കർമ്മങ്ങൾ, ഒന്നു നശിച്ചു മറ്റൊരു മാത്രമായിരിക്കുന്നു എന്ന് അത്ഭുതമെടുത്തുകൊണ്ട് നിട്ടിക്കെട്ടി എഴുതിപ്പിടിപ്പിക്കുന്നത് വളരെ ശോചനീയമായി തോന്നുന്നു.

ബ. ഫാദറിന്റെ പ്രസ്താവനകളുടേയും ചോദ്യങ്ങളുടേയും യുക്തിരാഹിത്യം ഒന്നു കൂടെ സ്പഷ്ടമാക്കുന്നതിനും ഒരേ മാനദണ്ഡം തന്നെ ഇരുപക്ഷത്തിനും ഉപയോഗിക്കണമെന്നുള്ള നിതിനിഷ്ഠയുടെ പരമപ്രധാനമായ പ്രാരംഭപാഠം റോമാ സഭാംഗങ്ങളെ ഒന്നുകൂടെ അനുസ്മരിപ്പിക്കുന്നതിനും ഞാൻ ആഗ്രഹിക്കുന്നു. അതിനായി ബ. ഫാദറും ഫാദറിന്റെ ഈ പ്രസ്താവനകൾക്ക് ഇമ്പുറച്ചൻ നൽകിയ തിരുമേനിയും മറ്റും ഉൾപ്പെടെയുള്ള റോമാ സഭാംഗങ്ങളോടു് ബ. ഫാദറിന്റെ വാചകത്തിൽ തന്നെ ഞാനും ചിലതു് ചോദിച്ചുകൊള്ളട്ടെ. ദയവായി മറുപടി തരണമെന്ന് പ്രത്യേകം അഭ്യർത്ഥിക്കുന്നു.

അതിലെ ആശയങ്ങൾ വേണ്ടവണ്ണം ഗ്രഹിക്കുന്നതിന്:- 1 “മനുഷ്യാവതാരം ചെയ്ത ദൈവപുത്രനെ ദൈവികആൾ, മാനുഷികആൾ എന്നിങ്ങനെ രണ്ടാളുകൾ അഥവാ വ്യക്തികളായി വിഭജിക്കുവാൻ പാടില്ലെന്നും സാക്ഷാൽ (പൂർണ്ണ-ലേ) ദൈവവും സാക്ഷാൽ (പൂർണ്ണ-ലേ) മനുഷ്യനുമായ ക്രിസ്തു ഒറ്റ വ്യക്തിത്വത്തിൽ തന്നെയാണു സ്ഥിതി ചെയ്തിരുന്നതു്” എന്നും ബ. ഫാദർ ഉൾപ്പെടെയുള്ള റോമാക്കാർ പറിക്കുന്നു. (പേജ് 8) 2. പൂർണ്ണമനുഷ്യനും പൂർണ്ണദൈവത്തിനും പ്രത്യേക സ്വഭാവമുള്ളതുപോലെതന്നെ പ്രത്യേക ആളുതപവും അഥവാ വ്യക്തിത്വവും ഉണ്ടെന്നുള്ളതു് അനിഷേധമാണ്. 3. സ്വഭാവം വ്യക്തിത്വത്തിൽ അഥവാ ആളുതപത്തിലാണ് ആശ്രയിച്ചിരിക്കുന്നതു്. അതിനാൽ വ്യക്തി ഇല്ലാതെ സ്വഭാവം തനിയെ നിലകുവാൻ സാദ്ധ്യമല്ല. ഈ മൂന്നു സംഗതികൾ നല്ലപോലെ സ്മരണയിൽ ഇരിക്കേണ്ടതു് അവശ്യമാണ്. ബ. ഫാദറിന്റെ വാചകം എന്തൊക്കെവാൻ വേണ്ടി വിട്ടുകളയുന്ന പദങ്ങൾ ഫുട്ടു് നോട്ടായി കൊടുക്കുകയും അവയ്ക്കു പകരം അവിടവിടെ ഞാൻ ചേർക്കുന്ന പദങ്ങൾക്ക് താഴെ വരുകൊടുക്കുകയും ചെയ്തിരിക്കുന്നു.

അദ്ദേഹത്തിന്റെ വാചകത്തിലുള്ള എന്റെ ചോദ്യം

“ആകയാൽ മനുഷ്യാവതാരം ചെയ്ത ദൈവപുത്രനിൽ പൂർണ്ണമനുഷ്യനും പൂർണ്ണദൈവവും 1 സ്ഥിതി ചെയ്തിരുന്നതു് എപ്പോൾ? യോജിപ്പിനു മുമ്പു ദൈവപുത്രനിൽ ദൈവത്വം മാത്രമുണ്ടായിരുന്നതിനാൽ അപ്പോൾ രണ്ടു് ആളുകൾ 2 ഇല്ല. യോജിപ്പിനുശേഷം ഒരു ആൾ അഥവാ വ്യക്തിയേ 3 ഉള്ളു എന്നു റോമാക്കാർ 4 പറിപ്പിക്കുന്നതിനാൽ അപ്പോഴും രണ്ടു് ആളുകൾ ഇല്ല. 5 യോജി

1. രണ്ടുസ്വഭാവങ്ങൾ, 2. രണ്ടുസ്വഭാവങ്ങൾ. 3. ഒരു സ്വഭാവമേ, 4. യാക്കോബായക്കാർ. 5. രണ്ടു സ്വഭാവങ്ങൾ ഇല്ല.



പ്പിന്റെ നേരത്തു<sup>6</sup> രണ്ടു<sup>7</sup> അളകൾ<sup>6</sup> ഉണ്ടായിരുന്നെന്നും റോമക്കുർക്കു<sup>7</sup> പറഞ്ഞുകൂടാ. എന്തുകൊണ്ടെന്നാൽ യോജിപ്പിന്റെ നേരത്തു<sup>8</sup>-യോജിപ്പോടുകൂടി ഒറ്റ വ്യക്തിയായി 8 തീർന്നു എന്നത്രേ റോമക്കുർക്കു<sup>9</sup> വിശ്വാസം. ആകയാൽ പൂർണ്ണദൈവവും പൂർണ്ണമനുഷ്യനുമായ രണ്ടു വ്യക്തികൾ<sup>10</sup> എപ്പോഴാണു ക്രിസ്തുവിൽ.....ഉണ്ടായിരുന്നതായി റോമക്കുർക്കു<sup>11</sup> പറയുന്നതു്? എത്രനേരത്തേക്കു് അങ്ങനെ ഈ രണ്ടു<sup>12</sup> അളകൾ<sup>12</sup> ഉണ്ടായിരുന്ന ശേഷം ഒന്നായിത്തീർന്നു? യോജിപ്പിനു മുമ്പും യോജിപ്പിനു ശേഷവും യോജിപ്പിന്റെ നേരത്തും രണ്ടു<sup>13</sup> അളകൾ<sup>13</sup> ഇല്ലെങ്കിൽ എപ്പോഴാണു് പൂർണ്ണദൈവവും പൂർണ്ണമനുഷ്യനുമായ രണ്ടു<sup>14</sup> അളകൾ<sup>14</sup> ഉണ്ടായിരുന്നതായി റോമക്കുർക്കു<sup>15</sup> പറയുന്നതു്?

ബ. ഫാദറിന്റെ വാദഗതിയനുസരിച്ചു് സ്ഥാപിതമാകുന്നതു് മനുഷ്യാവതാരം ചെയ്ത ദൈവപുത്രനിൽ ദൈവികആൾ, മാനുഷികആൾ എന്നിങ്ങനെ രണ്ടാളുകൾ വ്യക്തികൾ ഉണ്ടെന്നാണു്. അതു നെസ്തോറിയ വേദവിപരീതമാണെന്നു പ്രത്യേകം പറയേണ്ടതില്ലല്ലോ. മേൽ ചേർത്തിരിക്കുന്ന അദ്ദേഹത്തിന്റെ വാചകങ്ങളെ തുടർന്നു് അദ്ദേഹം എഴുതിയിരിക്കുന്ന വിധിതീർപ്പു് ഈ സംഗതി ഒന്നുകൂടി വ്യക്തമാക്കുന്നുമുണ്ടു്. അതിലും 'സ്വഭാവം, എന്നതിനു പകരം 'ആൾ, എന്നാക്കുമ്പോൾ വിട്ടുകളയുന്ന പദങ്ങൾ ഫുട്ടുനോട്ടായി ചേർക്കുകയും, പകരം ചേർക്കുന്നവയ്ക്കു് താഴെ വര കൊടുക്കുകയും ചെയ്യുന്നു.

ബ. ഫാദറിന്റെ വിധിതീർപ്പു വാചകം  
പുതുക്കിയതു്

വാസ്തുവത്തിൽ മനുഷ്യനായ ദൈവപുത്രനിൽ രണ്ടു<sup>16</sup> അളകൾ<sup>16</sup> ആണു് മനുഷ്യാവതാരത്തോടുകൂടി ഉണ്ടായതു്. യോജിപ്പിനു

6. രണ്ടു സ്വഭാവങ്ങൾ, 7. യക്കോബായക്കുർക്കു, 8. ഒറ്റ സ്വഭാവമയ്യെ, 9. യക്കോബായക്കുർക്കു, 10. രണ്ടു സ്വഭാവങ്ങൾ, 11. യക്കോബായക്കുർക്കു, 12. രണ്ടു സ്വഭാവങ്ങൾ, 13. രണ്ടു സ്വഭാവങ്ങൾ, 14. രണ്ടു സ്വഭാവങ്ങൾ, 15. യക്കോബായക്കുർക്കു, 16. രണ്ടു സ്വഭാവങ്ങൾ.

മുമ്പു് രണ്ടും യോജിപ്പിനു ശേഷം ഒന്നും എന്നു പറയുന്നതു് അബദ്ധം?"

ഇതുദൃശങ്ങളായ പല പല ചോദ്യങ്ങളും പ്രസ്താവനകളും അദ്ദേഹത്തിന്റെ പുസ്തകത്തിലുണ്ടു്. അവയ്ക്കുള്ള മറുപടികൾ മേൽ ചേർത്തിരിക്കുന്നവയിൽ ഉള്ളതിനാൽ അവ ഒാരോന്നായി എടുത്തു് ഇവിടെ ആവർത്തിച്ചുഴുതി വായനക്കാരെ മുഷിപ്പിക്കണമെന്നു വിചാരിക്കുന്നില്ല.

വീണ്ടും 28-ാം പേജിൽ "ദൈവശാസ്ത്രപരമായി" പശ്ചാലോചിച്ചുകൊണ്ടു് അദ്ദേഹം പറയുന്നതു്: "ദൈവസ്വഭാവമില്ലാത്ത ആൾ സാക്ഷാൽ ദൈവമോ മനുഷ്യസ്വഭാവമില്ലാത്ത ആൾ സാക്ഷാൽ മനുഷ്യനോ അല്ല. ആകയാൽ പൂർണ്ണ ദൈവമായ ക്രിസ്തുവിൽ പൂർണ്ണ ദൈവസ്വഭാവമുണ്ടായിരിക്കണം; അതേസമയംതന്നെ പൂർണ്ണ മനുഷ്യനായ ക്രിസ്തുവിൽ പൂർണ്ണ മനുഷ്യസ്വഭാവമുണ്ടായിരിക്കണം" എന്നാണു്. ഇതിനെ സുറിയാനിസഭ നിഷേധിക്കുന്നില്ല. രണ്ടു സ്വഭാവങ്ങളും അവയുടെ പരിപൂർണ്ണതയോടുകൂടെ യോജിച്ചു് ഒന്നായി സ്ഥിതിചെയ്യുന്നു എന്നാണു വി. സഭ പഠിപ്പിക്കുന്നതു്. അങ്ങനെയാണു സുറിയാനിസഭ പഠിപ്പിക്കുന്നതെന്നു ബ: ഫാദറിനുതന്നെ നന്നായി അറിയാവുന്നതാണു് എന്നു മാത്രമല്ല അവ രണ്ടും അവയുടെ പരിപൂർണ്ണതയ്ക്കു യാതൊരു വിധ ഭംഗവും ചേർക്കാതെയും ഒരിക്കലും വേർപെടാത്തപ്രകാരവും യോജിച്ചു് ഒന്നായി ക്രിസ്തുവിൽ സ്ഥിതിചെയ്യുന്നു എന്നാണു സുറിയാനിസഭ പഠിപ്പിക്കുന്നതു് എന്നുള്ള വിവരം അദ്ദേഹംതന്നെ അസന്നിഗ്ദ്ധമായ ഭാഷയിൽ 20-ാം പേജിൽ രേഖപ്പെടുത്തിയിട്ടുണ്ടു്. ഇതിനെ വിഗണിച്ചാണു് അദ്ദേഹം പല ചോദ്യങ്ങളും വാദങ്ങളും ഉന്നയിക്കുന്നതു് എന്നുള്ളതു് ഇവിടെതന്നെ പ്രതീക്ഷമാണു്. അദ്ദേഹം തുടർന്നു തീർപ്പുഴുതിയിരിക്കുന്നതു്: "തന്മൂലം ക്രിസ്തുവിൽ ഏകസ്വഭാവമേയുള്ളു എന്നു യക്കോബായക്കുർക്കു പറയുന്നതു ദൈവശാസ്ത്രപ്രകാരം ശരി അല്ല" എന്നാണു്.

ഈ വിധിതീർപ്പിനു മാനദണ്ഡമായി ഉപയോഗിച്ചിരിക്കുന്ന "ദൈവ

ശാസ്ത്രം" വച്ചുതന്നെ ബ: ഫാദർ ഉൾപ്പെടെയുള്ള റോമാക്കാർ: ക്രിസ്തുവിൽ ഏക ആൾ—വ്യക്തിത്വം—മാത്രമേയുള്ളൂ എന്നു പറയുന്നതു ശരിതന്നെയോ എന്നുകൂടെ പര്യാലോചിക്കാം. "ഒരു പാലംവെച്ചാൽ അങ്ങോട്ടും ഇങ്ങോട്ടും കടക്ക"ണമെന്നാണല്ലോ പറയുന്നതു. റോമാക്കാർ "ക്രിസ്തുവിൽ പൂണ്ണ ദൈവത്വവും പൂർണ്ണ മനുഷ്യത്വവുമുണ്ടെന്നു വിശ്വസിക്കുന്നു" എന്നു 27-ാം പേജിൽ രേഖപ്പെടുത്തിയിട്ടുണ്ട്. ഈ സമ്മതവും ബ. ഫാദറിന്റെ യുക്തിയും "ദൈവശാസ്ത്രം"വും അനുസരിച്ചു അദ്ദേഹത്തിന്റെ വാചകത്തിൽ തന്നെ റോമാക്കാർ പഠിപ്പിക്കുന്നതിനെ സംബന്ധിച്ചു ഞാനും ഒരു തീർപ്പെഴുതിക്കൊള്ളട്ടെ. ഇവിടെയും അദ്ദേഹത്തിന്റെ വാചകത്തിൽനിന്നു വിട്ടുകളയുന്ന പദങ്ങൾ ഫുട്ടുനോട്ടായി ഇടകയും പകരമായി ഞാൻ ചേർന്ന പദങ്ങൾക്കു അടിക്കു വരകൊടുക്കയും ചെയ്തിരിക്കുന്നു.

ബ. ഫാദറിന്റെ വാചകത്തിൽ തന്നെ റോമാക്കാരുടെ പഠനത്തിനുള്ള തീർപ്പ്.

"പൂണ്ണ ദൈവമായ ക്രിസ്തുവിൽ പൂണ്ണ ദൈവത്തിന്റെ വ്യക്തിത്വമുൾപ്പെടെയുള്ള സകലവിധ പൂർണ്ണതയും<sup>17</sup> ഉണ്ടായിരിക്കണം; അതേസമയം തന്നെ പൂർണ്ണ മനുഷ്യനായ ക്രിസ്തുവിൽ പൂർണ്ണ മനുഷ്യന്റെ വ്യക്തിത്വം അഥവാ അളത്വമുൾപ്പെടെയുള്ള സകലവിധ പൂർണ്ണതയും<sup>18</sup> ഉണ്ടായിരിക്കണം..... തന്മൂലം ക്രിസ്തുവിൽ ഏകവ്യക്തിത്വം അഥവാ അളത്വം<sup>19</sup> മേയുള്ളൂ എന്നു റോമാക്കാർ<sup>20</sup> പറയുന്നതു ദൈവശാസ്ത്രപ്രകാരം ശരിയല്ല."

ബ. ഫാദർ വടശ്ശേരി എഴുതിയതു റോമാസഭയിൽ ചേർന്ന മാർ സേവേറിയോ സ് തിരുമേനി ശ്രേഷ്ഠാനുമതി (imprimatur) നൽകിയതിനാലുള്ളതായ പുസ്തകത്തിൽ സുറിയാനിസഭയുടെ വിശ്വാസം അങ്ങലമെന്നു വിധിക്കുന്നതിനായി കൊണ്ടുവന്നിരിക്കുന്ന യുക്തിയും "ദൈവശാസ്ത്രം"വും അനുസരിച്ചു റോമാക്കാരുടെ ഏക ആളത്വ അഥവാ വ്യക്തിത്വവിശ്വാസവും പഠനവും

17. ദൈവസ്വഭാവം, 18. മനുഷ്യസ്വഭാവം, 19. ഏകസ്വഭാവം, 20. യാക്കോബായക്കാർ.

ഡർവ്വാബദ്ധമെന്നു ഇതിൽ കൂടുതൽ സ്പഷ്ടമാകുവാനുണ്ടെന്നു തോന്നുന്നില്ല. താൻ ഇരിക്കുന്ന കമ്പ് അടുത്തെടുത്തിട്ടായാലും വേണ്ടില്ല, അന്യനെ അടിച്ചുവീഴ്ത്തണമെന്നു വെച്ചുള്ള പരിശ്രമത്തിൽ ആദ്യം താൻ തന്നെ വീഴുകയെന്നതു നിയതിയുടെ നീതിയാണല്ലോ.

ഏതായാലും 31-ാം പേജിലുള്ള അദ്ദേഹത്തിന്റെ പ്രതിപാദനം ദൈവശാസ്ത്രമനുസരിച്ചല്ല കണക്കുശാസ്ത്രമനുസരിച്ചാണു്. അദ്ദേഹം പറയുന്നു. "അതുതന്നെ എന്ന ഒരു വാക്കിന്റെ മറവിടിച്ചു" എടുത്തുകൊണ്ടിന്റെ ഏകസ്വഭാവവാദത്തിന്റെയും കൽക്കടുതിയാ സുന്നമദോസിന്റെ ഇരുസ്വഭാവവിശ്വാസത്തിന്റെയും ഇടയ്ക്കു യാക്കോബായക്കാർ നിൽക്കാൻ ശ്രമിക്കുന്നു. ഒന്നിനും രണ്ടിനും ഇടയ്ക്കു് അങ്ങനെ ഒരു നില സാദ്ധ്യമല്ല..... ഒന്നും ഒന്നും രണ്ടല്ലാതെ ഒരിക്കലും ഒന്നാകയില്ല. ഒന്നും ഒന്നും രണ്ടാകാതെ അതുതകരമായി ഒന്നായെങ്കിൽ എട്ടും ആറും പതിനാലാകാതെ അതുതകരമായി പതിനെട്ടോ ഇരുപതോ ആയെന്നും പറയാവുന്നതാണു്". ഇപ്രകാരം പ്രസ്താവിച്ചുകൊണ്ടു് അദ്ദേഹം തീർപ്പെഴുതിയിരിക്കുന്നതു്: — "ആകയാൽ ക്രിസ്തുവിൽ പൂർണ്ണാവസ്ഥയിൽ സ്ഥിതിചെയ്യുന്ന ദൈവത്വവും പരിപൂർണ്ണാവസ്ഥയിൽ സ്ഥിതിചെയ്യുന്ന മനുഷ്യത്വവും..... ക്രിസ്തു എന്ന ഏകവ്യക്തിയിൽ അതുതകരമായി യോജിച്ചിരിക്കുന്നു എന്നല്ലാതെ സ്വഭാവങ്ങൾ രണ്ടും സംഖ്യയിലും യോജിച്ചു് ഒന്നായിത്തീർന്നുള്ള യാക്കോബായവാദം ഒന്നും ഒന്നും ഒന്നാണു് (1+1=1) എന്നു പറയുന്നതുപോലെ അബദ്ധമാത്രം" എന്നാണു്. ഈ ഭാഗത്തെപ്പറ്റി പല സംഗതികൾ പ്രസ്താവിക്കേണ്ടതായുണ്ടു്.

(1) ഏകസ്വഭാവവാദത്തിന്റെയും ഇരുസ്വഭാവവിശ്വാസത്തിന്റെയും ഇടയ്ക്കു നിൽക്കുവാൻ യാക്കോബായക്കാർ ശ്രമിക്കുന്നു എന്നു പറഞ്ഞിരിക്കുന്നതു പിശകാണു്. ഇടയ്ക്കുനിൽക്കുവാൻ ശ്രമിക്കുന്നതു റോമാക്കാർ തന്നെയാണു്. ക്രിസ്തുവിൽ രണ്ടു് ആളത്വവും (ക്രൈമ) രണ്ടുസ്വഭാവവും (ക്രോനൊ)

ഉണ്ടെന്നുള്ള നെസ്സോറിയ വേദവിപരീതത്തിന്റെയും ഏക ആളുതപവും ഏക സ്വഭാവവും ആയിട്ടാണു ക്രിസ്തു സ്ഥിതിചെയ്യുന്നതെന്നുള്ള വി. സഭയുടെ സത്യവിശ്വാസത്തിന്റെയും ഇടയിലാണ് റോമാക്കാർ നിൽക്കുന്നത്. വി. സഭയുടെ ഏക ആളുതപ ഉപദേശവും നെസ്സോറിയൻ ഇരുസ്വഭാവ വിശ്വാസവും സ്വീകരിച്ചു രണ്ടിനും ഇടയ്ക്കു ഡബ്ബിളും സിംഗിളും കരോൾ ഇരിക്കട്ടെ എന്നു പറഞ്ഞതുപോലെയാണ് അവരുടെ നില. ഏക വ്യക്തിത്വവാദവും ഇരുസ്വഭാവവാദവും തമ്മിലുള്ള പൊരുത്തത്തെപ്പറ്റി പറ്റാലോചിക്കുമ്പോൾ മോശം മുതിരയും തമ്മിലുള്ള പൊരുത്തമാണ് ശ്രദ്ധയിൽ വരുന്നത്.

2) വേദശാസ്ത്രപരിജ്ഞാനം ലേശമില്ലാത്ത ചില സാധുക്കളെ മയക്കുവാൻ പക്ഷേ ഈ കണക്കു ശാസ്ത്രം പറ്റാപ്പോയേക്കാം. കേവലം സാധനമയമാനവയുടെ പരിധിക്കുള്ളിൽ നിൽക്കുന്നതും, അപൂർണ്ണമായി മാത്രം അറിയുന്നതും ആയ കണക്കു ശാസ്ത്രത്തിന്റെ പരിമിതമായ പരിധിക്കുള്ളിൽ, ഇതപറ്റുന്നതും ഇഹത്തിലും പരത്തിലു നടന്നിട്ടുള്ള തിര്യക്കും മഹത്തരമായ അർത്ഥത്തെ-കന്യകയിൽ നിന്നുള്ള ദൈവത്തിന്റെ മനുഷ്യാവതാരത്തിലെ അതിശയനിയ സംഭവങ്ങളെ-ഒതുക്കിക്കൊള്ളിക്കുവാൻ ഒരു വൈദികൻ പുറപ്പെട്ടതും അതിന് ഒരു ചെത്രാപ്പോലീത്താ തിരുമേനി ഇമ്പ്രിമച്ചർ നൽകിയതും മറ്റൊരു തരമെന്നു പറയേണ്ടതുണ്ട്.

3) പൂർണ്ണദൈവം എന്നു പറയുമ്പോൾ ദൈവത്തിന്റെ ആളുതപം അഥവാ വ്യക്തിത്വം ആദിയായ സർവ്വവിധ പൂർണ്ണതയും, പൂർണ്ണമനുഷ്യൻ എന്നു പറയുമ്പോഴും അതുപോലെതന്നെ മനുഷ്യന്റെ ആളുതപം അഥവാ വ്യക്തിത്വം ആദിയായ സർവ്വവിധ പൂർണ്ണതയും ഉൾപ്പെടുന്നു എന്ന് പ്രത്യേകം എടുത്തുപറയേണ്ടതില്ലല്ലോ. ഇവ രണ്ടും അവയുടെ പരിപൂർണ്ണതയോടെ യോജിച്ചിരിക്കുന്ന-മനുഷ്യാവതാരം ചെയ്യ-ദൈവപുത്രനിൽ റോമായുടെ ഇരുസ്വഭാവവാദമനുസരിച്ചു ദൈവത്തിന്റെ ആളുതപം

മനുഷ്യന്റെ ആളുതപം എന്നിങ്ങനെ രണ്ടു ആളുതപങ്ങൾ അഥവാ രണ്ടു വ്യക്തികൾ ഉണ്ടായിരിക്കുമല്ലോ. ഇപ്രകാരം രണ്ടു ആളുകൾ മനുഷ്യാവതാരം ചെയ്ത ദൈവപുത്രനിൽ ഉണ്ടെന്നുള്ളതു തന്നെയാണ് നെസ്സോറിയ വേദ വിപരീതം.

4) റോമാക്കാർ പറിപ്പിക്കുന്നത് ബ. ഫാദർ 8-ാം പേജിൽ പറഞ്ഞിരിക്കുന്ന പ്രകാരം "സാക്ഷാൽ ദൈവവും സാക്ഷാൽ മനുഷ്യനുമായ ക്രിസ്തു ഒരു വ്യക്തിത്വത്തിൽ തന്നെയാണ് സ്ഥിതിചെയ്തിരുന്നതു" എന്നുകയാൽ റോമാക്കാരുടെ ഏക വ്യക്തിത്വപഠനം "ഒന്നും ഒന്നും ഒന്നാണ്" (1+1=1) എന്നു പറയുന്നതുപോലെ അബലമത്രെ" എന്ന് ബ. ഫാദർ അടുത്ത പ്രസിദ്ധീകരണത്തിൽ പ്രസ്താവിക്കയും ഫാദറിന് പ്രോഫാൽ സാഹനം നൽകുന്ന തിരുമേനി അതിന് ശ്രേഷ്ഠനുമതി നൽകയും ചെയ്യുമെന്ന് ആശിക്കട്ടെയോ?

വി. ത്രിത്വത്തിൽ പിതാവു, പുത്രൻ, പരിശുദ്ധാത്മാവു എന്നിങ്ങനെ മൂന്ന് ആളുകൾ ഉണ്ടു എന്ന് ബ. ഫാദർ തന്നെ 32-ാം പേജിൽ സമ്മതിക്കുന്നു. ഈ മൂവരിൽ ആരെങ്കിലും ദൈവം അല്ലെന്ന് ബ. ഫാദർ പറയുകയല്ലെന്നു ആശിക്കുന്നു. അപ്പോൾ റോമസഭയെ പ്രതിനിധീകരിക്കുന്ന ഫാദറിന്റെയും തിരുമേനിയുടെയും ദൈവശാസ്ത്രവും കണക്കു ശാസ്ത്രവും അനുസരിച്ചു പിതാവായ ദൈവവും പുത്രനായ ദൈവവും പരിശുദ്ധാത്മാവായ ദൈവവും കൂടി മൂന്ന് ദൈവങ്ങൾ ഉണ്ടു എന്ന് സിദ്ധിക്കുന്നു. അതു ശരിയല്ല, ഒരു ദൈവമെ ഉള്ള എന്ന് പരേവപ്പെട്ട സുറിയനീസഭ പറിപ്പിക്കുമ്പോൾ അതു ഒന്നും ഒന്നും മാത്രമല്ല മൂന്നുമതു ഒരു ഒന്നുകൂടെ കൂട്ടുമ്പോഴും ഒന്നുതന്നെ (1+1+1=1) എന്ന് പറയുന്നതുപോലെ സർവ്വബലമേണു എന്ന് ബ. ഫാദർ വന്യതിരുമേനിയും മറ്റും വിധി കൽപ്പിക്കുകയല്ലയോ എന്ന് ഞാൻ ഭയപ്പെടുന്നു.

വീണ്ടും ബ. ഫാദറിന്റെയും മറ്റും കണക്കു ശാസ്ത്രത്തിന്റെയും ദൈവശാസ്ത്രത്തിന്റെയും വെളിച്ചത്തിൽ മനുഷ്യാവതാരത്തിലെ മറ്റൊരു പ്രശ്നത്തിനുകൂടെ മറുപടി ആപശ്യമേയിരിക്കുന്നു. ദൈവപുത്രൻ മുഴുവനായിട്ടാണോ അതോ ദൈവപുത്രന്റെ ഒരു ഭാഗം (അംശം) മാത്രമാണോ വി. മാതാവിൽ

ഇറങ്ങി വന്നിട്ടു് മനുഷ്യാവതാരം ചെയ്തതു്. താൻ തന്റെ മാതാവിന്റെ ഉദരത്തിൽ വസിക്കുമ്പോൾ തന്റെ പിതൃസന്നിധിയിൽ ഉണ്ടായിരുന്നുവോ? മാതാവിന്റെ ഉദരത്തിൽ വെളിയിൽ ഉണ്ടായിരുന്നുവോ? താൻ സർവ്വവ്യാപി ആയിരുന്നുവോ? ബ. ഫാദറിന്റെയും വന്ദ്യതിരുമേനിയുടെയും ക

ണക്കശാസ്ത്രവും ദൈവശാസ്ത്രവും അനുസരിച്ചു് ഈ ചോദ്യങ്ങൾക്കുള്ള മറുപടിക്കായി കാക്കുന്നു.

ഈ ലക്കം മാസികയും മുൻ ലക്കവും ബ. ഫാദർ വടശേരിക്കും മാർ സേവേറിയോസു തിരുമേനിക്കും അയക്കുന്നുണ്ടു്. ഇവ സംബന്ധിച്ചു അവർ എന്തെങ്കിലും പ്രസിദ്ധീകരിക്കണമെങ്കിൽ അതിന്റെ ഒരോ കോപ്പി ലേഖകനും 'മലങ്കരസഭയ്ക്കു്' അയച്ചുതരണമെന്നു അഭ്യർത്ഥിച്ചുകൊള്ളുന്നു.

# പത്രോസിന്റെ പരമാധികാരം (തുടർച്ച)

(വട്ടക്കുന്നേൽ മത്യൂസ് റമ്പാൻ ബി.എ. ബി. ഡി.)

അടിസ്ഥാനപരം യേശുക്രിസ്തു, പത്രോസ് ഏറ്റുപറഞ്ഞ വിശ്വാസം, പത്രോസ്, അപ്പോസ്തലന്മാർ, എല്ലാ എപ്പിസ്കോപ്പന്മാരും ഇവ തമ്മിലുള്ള ആശയവിനിമയം.

i) പത്രോസ് പാരയാകുന്നു എന്നു പറയുന്നതും പത്രോസിന്റെ വിശ്വാസം പാരയാകുന്നു എന്നു പറയുന്നതും രണ്ടാശയമല്ല. എന്തെന്നാൽ പത്രോസിന്റെ വിശ്വാസമാകുന്നു പത്രോസിനെ പാരയാക്കുന്നതു്. ആ വിശ്വാസമില്ലെങ്കിൽ അദ്ദേഹത്തെ പാര എന്നു വിളിക്കുവാൻ നിവൃത്തിയില്ല.

ii) പത്രോസിന്റെ വിശ്വാസമാകട്ടെ യേശുക്രിസ്തു ജീവനുള്ള ദൈവത്തിന്റെ പുത്രനായ മിശിഹാ ആകുന്നു എന്നുള്ളതാണ്. അതിനാൽ പത്രോസ് ഏറ്റുപറഞ്ഞിട്ടുള്ള വിശ്വാസം അടിസ്ഥാനമാകുന്നു എന്നു പറയുന്നതും യേശുക്രിസ്തു അടിസ്ഥാനമാകുന്നു എന്നു പറയുന്നതും രണ്ടല്ല. അദ്ദേഹത്തെ പാരയാക്കുന്നതു ഈ വിശ്വാസവും അതിന്റെ ഏറ്റുപറച്ചിലും ആകുന്നു വല്ലോ.

iii) പത്രോസ് യേശുക്രിസ്തുവിനെ "നീ ജീവനുള്ള ദൈവത്തിന്റെ പുത്രനായ മിശിഹായാകുന്നു" എന്നു ഏറ്റുപറഞ്ഞതിനാൽ പാരയാക്കിത്തീർന്നവെങ്കിൽ ആ വിശ്വാസം ഏറ്റുപറയുന്ന എല്ലാവരും പത്രോസിനെപ്പോലെതന്നെ പാരകളാകുന്നു. മറ്റു് അപ്പോസ്തലന്മാരും ഇതേ വിശ്വാസം തന്നെയുള്ളവരായിരുന്നു. അതിനാൽ പത്രോസ് പാരയാക്കിത്തീർന്നതു പോലെ

ശേഷം അപ്പോസ്തലന്മാരും പ്രവാചകന്മാരും എപ്പിസ്കോപ്പന്മാരും എന്നുവേണ്ടാ ഈ വിശ്വാസമുള്ള എല്ലാ ക്രിസ്ത്യാനികളും പാരകൾ അഥവാ പണിക്കുള്ളകല്ലുകളാകുന്നു. ഇങ്ങനെയെങ്കിൽ സഭയുടെ കെട്ടുപണി എങ്ങനെയൊക്കുന്നു? തന്മൂലം പരമാധികാരം അക്കമ്പോൾ സമ പണിയപ്പെട്ടിരിക്കുന്നതു് യേശുക്രിസ്തു ജീവനുള്ള ദൈവത്തിന്റെ പുത്രനായ മിശിഹായാകുന്നുവെന്നുള്ള അടിസ്ഥാനതത്വത്തിലാണ്. സഭ, യേശുക്രിസ്തുവിന്റെ ശരീരമാകയാൽ ഈ വിശ്വാസമുള്ള വ്യക്തികളാകുന്ന കല്ലുകളെ ജീവനുള്ള ദൈവത്തിന്റെ പുത്രനായ യേശുക്രിസ്തുവാകുന്ന മൂലക്കല്ലുമായി ചേർത്തു പണിയുന്നു. പ്രസ്തുത വിശ്വാസം ആദ്യമായി ഏറ്റുപറഞ്ഞതു് വി. പത്രോസാകയാൽ അദ്ദേഹത്തെ ആദ്യകല്ലായി പരിഗണിക്കാം. അങ്ങനെയെങ്കിൽ "നീ പത്രോസ്" ആകുന്നു. ഈ പത്രോസിൽ ഞാൻ എന്റെ സഭയെ പണിയും" എന്നുള്ളതിന്റെ അർത്ഥം എന്തു്? പത്രോസേ, നീ ഒര കല്ലാകുന്നു. ഈ കല്ലിനെ (ഈ തരത്തിലുള്ള കല്ലിനെ) ഞാൻ അടിസ്ഥാനത്തിൽ ഇട്ടു് (അടിസ്ഥാനമായി ഇട്ടു് എന്നല്ല) എന്റെ സഭയെ ഞാൻ അതിന്മേൽ പണിയും എന്നു്. അർത്ഥമാക്കാവുന്നതാണ്. അങ്ങനെ പത്രോസ് സഭയുടെ അടിസ്ഥാനത്തിൽ മൂലക്കല്ലുമായി ചേർത്തു പണിയപ്പെട്ടിട്ടുള്ള ഒര കല്ലു് ആകുന്നു. ഇപ്രകാരമുള്ള അനേക കല്ലുകൾ ചേർത്തു് ഒന്നിനുമേൽ ഒന്നായും പണിയപ്പെട്ടിട്ടുള്ളതാകുന്നു സഭയാകുന്ന മന്ദിരം.

പത്രോസ് മത്രമോ അടിസ്ഥാനത്തിൽ പണിയപ്പെട്ടിരിക്കുന്നത്? പത്രോസിനോടു കൂടെ മറ്റു അപ്പോസ്തോലന്മാരും ഈ അടിസ്ഥാനത്തിൽ പണിയപ്പെട്ടിരിക്കുന്നു. കൈസര്യ പീലിപ്പോസിൽ വെച്ച് കത്താവു ചോദിച്ചതു് പത്രോസിനോടുമാത്രമല്ല; എല്ലാ ശിഷ്യന്മാരോടും ഒരുപോലെയാണു്. “നിങ്ങൾ എന്നെ ആരെന്ന് പറയുന്നു”. മത്താ 16:15. കത്താവിനു ലഭിക്കേണ്ട ഉത്തരം അവരിൽ ഒരുവനിൽ നിന്നു മാത്രമല്ല എല്ലാവരിൽ നിന്നുമാണു്. എന്നാൽ ഉത്തരം പറയുന്നതു് പത്രോസു മാത്രമാണു്. ചോദ്യത്തിന്റെ രൂപം നോക്കുമ്പോൾ ഉത്തരം പത്രോസിന്റെതാണു്; എന്നാലോ മറ്റുള്ളവരെക്കൂടി പ്രതിനിധീകരിച്ചുള്ളതാണെന്നു കാണാം. പത്രോസിന്റെ ഉത്തരം “നിങ്ങൾ എന്നെ ആർ എന്നു പറയുന്നു” എന്നുള്ള ചോദ്യത്തിന്റെതാണു്. പത്രോസിന്റെ മറുപടിയിൽ നിന്നു ച്യത്യസ്ഥമായ ഒരു ഉത്തരം അവിടെ മറ്റുശിഷ്യന്മാർ ആരും പറയുന്നുമില്ല. എല്ലാവരും മൗനം ഭിക്കിക്കുകയാണു്. അതിനാൽ പത്രോസിന്റെ ഏറ്റവും വലിയ പാപം എല്ലാവരുടെയും ഏറ്റവും വലിയ പാപം ഗണിക്കാം. എല്ലാവരോടുമുള്ള ചോദ്യത്തിനു പത്രോസു് പ്രാതിനിധ്യം വഹിച്ചു് ഉത്തരം പറഞ്ഞതുപോലെ പത്രോസിനോടുമുള്ള കത്താവിന്റെ പ്രസ്താവനയും അവനോടു മാത്രമല്ല എല്ലാവരോടും ചെയ്തായിരുന്നു എന്നു പരിഗണിക്കേണ്ടിയിരിക്കുന്നു. അതിനാൽ “നി പത്രോസു് ആകുന്നു. ഈ പത്രോമേൽ (പാറമേൽ) ഞാൻ എന്റെ പള്ളിയെ (സഭയെ) പണിയും എന്ന തിരുമൊഴി ശിഷ്യന്മാർ ഒരോരോത്തരോടും പറയുന്നതായി വിചാരിക്കേണ്ടിയിരിക്കുന്നു. അതിനാൽ പത്രോസിനെ കത്താവു മുലക്കല്ലായ തന്നോടു ചേർത്തു പണിത അവസരത്തിൽ തന്നെ മറ്റുള്ള ശിഷ്യന്മാരും പത്രോസിനെപ്പോലെതന്നെ മുലക്കല്ലിനോടു ചേർത്തു പണിയപ്പെട്ടു. മറ്റുവിധത്തിൽ ചിന്തിച്ചാൽ, പത്രോസിനോടു മാത്രം പറഞ്ഞതെങ്കിൽ “നി പത്രോസാകുന്നു, നിന്റെമേൽ ഞാൻ എന്റെ സഭയെ പണിയും” എന്നു പറയുന്നതായിരുന്നു കൂടുതൽ പ്രകൃതം.

പത്രോസിന്റെ അഭിലാഷം സഭ തന്റെ മേലാണു പണിയപ്പെട്ടിരിക്കുന്നതു് എന്നോ അടിസ്ഥാനക്കല്ലായ തന്നോടു ചേർത്തു മറ്റു അപ്പോസ്തോലന്മാർ പണിയപ്പെടുന്നു എന്നോ പത്രോസു് ഒരിക്കലും അവകാശപ്പെടുകയോ വാദിക്കുകയോ ചെയ്യുന്നില്ല. (പത്രോ. 2:1-5) യേശുക്രിസ്തുവായ ശ്രേഷ്ഠവും മാനുവുവായ മുലക്കല്ലിനോടു ചേർത്തു വിശ്വാസികൾ ആത്മീക ഗൃഹമായി പണിയപ്പെടുന്നു എന്നുള്ള അർത്ഥമാണു് അദ്ദേഹത്തിനുള്ളതു്. “മനുഷ്യർ തള്ളിയതെങ്കിലും ദൈവസന്നിധിയിൽ ശ്രേഷ്ഠവും മാനുവുമായ ജീവനുള്ള കല്ലായ അവന്റെ സന്നിധിയിൽ പണിട്ടു നിങ്ങളും ജീവനുള്ള കല്ലുകൾ എന്നപോലെ ആത്മീയ ഗൃഹമായി, യേശു ക്രിസ്തു മുഖാന്തിരം ദൈവത്തിനു പ്രസാദമുള്ള ആത്മീയയാഗം കഴിപ്പാൻ തക്ക വിശുദ്ധ പുരോഹിതവർഗ്ഗമാകേണ്ടതിനു പണിയപ്പെടുന്നു.” 1പത്രോ 4:5, അപ്പോ 4:11.

പത്രോസിന്റെമേൽ സഭ പണിതിരിക്കുന്നു എങ്കിൽ കർത്താവിന്റെ നിലയെന്തു്? പത്രോസിന്റെമേലാണു പണിയപ്പെട്ടിരിക്കുന്നതെങ്കിൽ സഭയാകുന്ന ഭവനത്തിന്റെ അസ്ഥിവാതകൾപ്പെടെ ഭവനം മുഴുവനും വഹിച്ചു നിലനിർത്തിക്കൊണ്ടിരിക്കുന്നതു പത്രോസായിരിക്കണം. അതായതു ക്രിസ്തുവാകുന്ന മുലക്കല്ലു് (എപ്പൊസ്ത. 2:20) ഉൾപ്പെടെയുള്ള സഭാമന്ദിരത്തെ മുഴുവനായി വഹിച്ചു നിലനിർത്തിക്കൊണ്ടിരിക്കുന്നതു പത്രോസാകുന്നു. മുലക്കല്ലാണതാൽ പത്രോസാണു കർത്താവിനെ നിലയുറപ്പിച്ചതു്! അങ്ങനെ പത്രോസാൽ പത്രോസിന്റെ ഉറപ്പു കർത്താവിന്റെ ഉറപ്പും പത്രോസിന്റെ വീഴ്ച കർത്താവിന്റെ വീഴ്ചയുമാണു്. അതുപോലെതന്നെ പത്രോസിന്റെ ഉറപ്പു സഭയെ നിലനിർത്തും. പത്രോസിന്റെ വീഴ്ച സഭാമന്ദിരത്തെ തകർക്കും. പാതാളവാതിലുകൾ അതിനെ ജയിക്കുമില്ല എന്നു കത്താവു് അരുളിച്ചെയ്തു സഭയുടെ സ്ഥിതി ഇതോ! നീ പാറ (പത്രോസു്) ആകുന്നു എന്നു കർത്താവു കല്പിച്ചപ്പോൾ തന്റെ ലക്ഷ്യം കതിയാൽ പത്രോസു്, കത്താവുൾപ്പെടെയു

ജ്ഞാനം മുഴുവനെയും വഹിക്കുന്നതിനു കഴിവുള്ള സുദൃഢ പാറയായിത്തീർന്നു എന്നു ചിലർ പറയുന്നു. അങ്ങനെയെങ്കിൽ പത്രോസ് കർത്താവിനെ മൂന്നുവട്ടം തള്ളിപ്പറഞ്ഞു. അദ്ദേഹത്തിന്റെ ദർബ്ബുചര വെളിപ്പെടുത്തിയപ്പോൾ സഭാമന്ദിരം തകർന്നുപോയിരിക്കണം. യേശുശ്ലേമിൽനിന്നു വി. യാക്കോബിന്റെ ആളുകൾ വന്നപ്പോൾ അന്ത്യോക്യയിൽ വെച്ച് അദ്ദേഹം അസ്ഥിരത കാണിച്ചതിനാൽ (ഗലാ.2:14) സഭാമന്ദിരം കെട്ടിയിരിക്കണം. “സാത്താനെ, എന്നെ വിട്ടുപോ നീ എന്നിക്ക് ഇടർച്ചയാകുന്നു, നീ ദൈവത്തിന്റെ തല്ല മനുഷ്യരുടേതത്രേ കരുതുന്നതു” (മത്താ. 16:23) എന്ന വചനശക്തിയാൽ പത്രോസ് സഭാമന്ദിരമായിത്തീർന്നിരിക്കണം. ആകയാൽ ദൈവം തന്റെ സഭയെ ബലഹീനനും തെറ്റുകാരികളിൽ വിഴാൻ സാധ്യതയുള്ളവനും അസ്ഥിരനുമായ ഒരു മനുഷ്യന്റെമേൽ അല്ല സ്ഥാപിച്ചതു; പിന്നെയും സപർഗ്ഗസ്ഥനായ പിതാവു വെളിപ്പെടുത്തിയതും അപ്പോസ്തോലന്മാരിൽ പ്രതിഫലിച്ചതും പത്രോസു ഏറ്റുപറഞ്ഞതുമായ വിശ്വാസത്തിന്മേൽ അതായതു മിശിഹാതന്മൂലമേ, അഥവാ വി. പത്രോസ് പറഞ്ഞിരിക്കുന്നപ്രകാരം ശ്രേഷ്ഠവും മാനുവുമാകുന്നജീവനുള്ള കല്ലായ മിശിഹാതന്മൂലമേ ആണുസഭയെ സ്ഥാപിച്ചിരിക്കുന്നതു എന്നു ന്യായമായി ഗ്രഹിക്കാവുന്നതാകുന്നു. തെറ്റിപ്പോയ അതു പാറമേൽ സ്ഥാപിതമാകയാൽ കൊടുങ്കാറ്റുകൾക്കോ പെരുമഴകൾക്കോ ആ ഭവനത്തെ ഇളക്കുവാനോ, പാതാളവാതിലുകൾക്ക് അതിന്റെനേരേ പ്രബലപ്പെടുവാനോ സാധിക്കുന്നതല്ല.

II

പത്രോസിന്റെ പരമാധികാരവാദം സ്ഥാപിക്കുന്നതിനു അടുത്തതായി ആശ്രയിക്കുന്നതു “സപർഗ്ഗരാജ്യത്തിന്റെ താക്കോലുകൾ നിനക്കു ഞാൻ തരും. നീ ഭൂമിയിൽ കെട്ടുന്നതൊക്കെയും സപർഗ്ഗത്തിൽ കെട്ടപ്പെട്ടിരിക്കും. നീ ഭൂമിയിൽ അഴിക്കുന്നതൊക്കെയും സപർഗ്ഗത്തിൽ അഴിഞ്ഞിരിക്കും” (മത്താ. 16:19) എന്ന വേദഭാഗമാണു്.

താക്കോലിന്റെ അധികാരം. സപർഗ്ഗരാജ്യം സഭയാകുന്നു. പത്രോസിനു താക്കോൽ അല്ല താക്കോലുകൾ കൊടുക്കുന്നതിനാൽ അദ്ദേഹം കേവലം ഒരു വാതിൽകാവൽക്കാരനല്ല, പ്രത്യേക ഗൃഹവിചാരകനാകുന്നു. യജമാനന്റെ വിശ്വസ്തനായ ഗൃഹവിചാരിച്ചുകാരൻ എന്ന നിലയിൽ ഗൃഹത്തിന്മേലുള്ള സർവ്വ അധികാരങ്ങളും അദ്ദേഹത്തിനു കൊടുത്തിരിക്കയാണു്. അതു് അദ്ദേഹത്തിനു മാത്രം സിദ്ധിച്ചിട്ടുള്ളതായിട്ടാണു ചിലർ വാദിക്കുന്നതു്.

താക്കോലുകൾ അധികാരത്തെ കാണിക്കുന്നു. പഴയനിയമത്തിലും ഇതുപോലുള്ള താക്കോലുകളെപ്പറ്റി പറയുന്നുണ്ടു്. (യശയ്യാ 22:15 - 22.) “ഞാൻ ദാവീദു ഗൃഹത്തിന്റെ താക്കോൽ അവന്റെ തോളിൽ വയ്ക്കും. അവൻ തുറന്നാൽ ആരും അടയ്ക്കയില്ല. അവൻ അടച്ചാൽ ആരും തുറക്കുകയുമില്ല.” ഈ താക്കോലുകളുടെ അർത്ഥം അഥവാ അധികാരം എന്താകുന്നു? പൂട്ടുകളും താക്കോലുകളും, ബന്ധിക്കുകയും അഴിക്കുകയും ചെയ്യുക എന്നുള്ളതാണു്. ഈ അധികാരമാണു താഴെ പറയുന്ന പാട്ടിൽ കാണുന്നതു്.

റൂഗീതുലോകം കേൾക്കൂ ഓർത്തോൻ....

അമച്യുതപാമുൻനിത്തി-ശ്ലീഹരിൽ മുമ്പൻ ശീമോണെടു നാഥൻചെന്തേരുന്നോ-30ഏദിം “നീനെ ഗൃഹനയകനാക്കി-രതന്നിട്ടുനേ-നംബരധരണീബന്ധനമുക്കിതാക്കോലുകൾ,നീ ബന്ധിച്ചുൽ-ഞാനുംബന്ധിക്കും മേചിച്ചുൽ-മേചിക്കും ഞാനും പരവികളെ പ്രതിയഭ്യമിച്ചെന്നുൽ കേട്ടിടും,,

ഗൃഹവിചാരകന്റെ ജോലി എന്താകുന്നു എന്നു ലൂക്കോ 12:41-48ൽ പറയുന്നു. “തക്കസമയത്തു് ആഹാരവിതം കൊടുക്കേണ്ടതിനു യജമാനൻ തന്റെ വേലക്കാരുടെ മേൽ ആക്കുന്ന വിശ്വസ്തനും ബുദ്ധിമാനുമാ യ ഗൃഹവിചാരകൻ ആർ”. (ലൂക്കോ 12:42) ഇങ്ങനെയുള്ള അധികാരം നടത്തത്തക്കവണ്ണമാണു താക്കോൽ നൽകിയിരിക്കുന്നതു്. സഭയാകുന്ന ഗൃഹത്തിലെ അംഗങ്ങൾക്കു നൽകേണ്ട ആഹാരം എന്താകുന്നു? ലൂക്കോ 11:52ൽ പരിജ്ഞാനത്തിന്റെ താക്കോൽ എ

ടുത്തുകളഞ്ഞതിനെപ്പറ്റി ശാസിക്കുന്നതായി കാണുന്നു. “ന്യായ ശാസ്ത്രീമാരായ നിങ്ങൾക്കുണ്ടായോ കഷ്ടം. നിങ്ങൾ പരിജ്ഞാനത്തിന്റെ താക്കോൽ എടുത്തുകളഞ്ഞു. നിങ്ങൾ തന്നെ കടക്കുന്നില്ല; കടക്കുന്നവരെ തടുത്തുകളഞ്ഞു”. വീണ്ടും പറയുന്നു “കപടഭക്തിക്കാരായ ശാസ്ത്രീമാരും, പരിശുദ്ധനായുള്ളോരെ! നിങ്ങൾക്കു ഹാ കഷ്ടം! നിങ്ങൾ നഷ്ടപ്പെടും സ്വർഗ്ഗരാജ്യം അടച്ചുകളയുന്നു. കടക്കുന്നവരെ കടപ്പാൻ സമ്മതിക്കുന്നമില്ല” (മത്താ 23:13)

പഴയനിയമത്തിലെ സ്വർഗ്ഗരാജ്യത്തിന്റെ താക്കോൽ പിടിച്ചിരുന്ന ശാസ്ത്രീമാരും പരിശുദ്ധനായുള്ളോരെ പരിജ്ഞാനത്തിന്റെ താക്കോൽ എടുത്തുകളഞ്ഞിട്ടു സ്വർഗ്ഗരാജ്യത്തെ മറയ്ക്കുവാനായി തുറന്നു കൊടുക്കാത്തതിനാൽ അക്കാര്യത്തിൽ അവരെ ശാസിക്കുന്നതായിട്ടാണ് നാം കണ്ടതു്. അതിനാൽ താക്കോൽ പിടിച്ചുകൊണ്ടുള്ള അധികാരത്തിന്റെ ഒരു പ്രധാനജോലി പരിജ്ഞാനദാനം അഥവാ ഉപദേശമാണെന്നു വിചാരിക്കേണ്ടിയിരിക്കുന്നു. പുതിയ നിയമത്തിലും ഈ അധികാരംതന്നെ കാണുന്നു. “അതുകൊണ്ടു സ്വർഗ്ഗരാജ്യത്തിനു ശിഷ്യനായിത്തീർന്ന ഏതു ശാസ്ത്രീയും തന്റെ നിക്ഷേപത്തിൽ നിന്നു പുതിയതും പഴയതും എടുക്കുന്ന ഒരു വീട്ടുടയറനോടു സദൃശനാകുന്നു.

ഉപദേശത്തോടുകൂടി അതു നടപ്പിൽ വരുത്തുന്നതിനു് ആവശ്യമുള്ള ശിക്ഷണാധികാരവും (Disciplinary Power) സ്ഥിതിചെയ്യുന്നുവെന്നു സമ്മതിക്കാതിരിപ്പാൻ നിവൃത്തിയില്ല. മുരുകിപ്പറഞ്ഞാൽ ഉപദേശപരമായും ഭരണപരമായുമുള്ള സകല അധികാരങ്ങളും ഈ താക്കോലുകൾ മൂലം ലഭിക്കുന്നുണ്ടു്.

“നി. ഭൂമിയിൽ കെട്ടുന്നതൊക്കെയും സ്വർഗ്ഗത്തിൽ കെട്ടപ്പെട്ടിരിക്കും. നി. ഭൂമിയിൽ അഴിക്കുന്നതൊക്കെയും സ്വർഗ്ഗത്തിലും അഴിക്കപ്പെട്ടിരിക്കും.” ഈ കെട്ടുകയും അഴിക്കുകയും ചെയ്യുന്ന (Binding & loosing) അധികാരം എന്താകുന്നു?

കെട്ടുകയും അഴിക്കുകയും ചെയ്യുക എന്നാൽ എന്തു്. കെട്ടുകയും അഴിക്കുകയും ചെയ്യുക

യെന്നതു് യഹൂദന്മാർക്കു് ഉപയോഗിച്ചുകൊണ്ടിരുന്ന ഒരു പദപ്രയോഗമാണു്. ഏതെങ്കിലും കാര്യത്തെപ്പറ്റി തർക്കമുണ്ടാകുമ്പോൾ അക്കാര്യം നിരോധിക്കുകയോ അനുവദിക്കുകയോ ചെയ്തിരിക്കുന്നു എന്നു പ്രഖ്യാപിക്കുന്നതിനുള്ള ഒരു ന്യായ ശാസ്ത്രീയുടെ അധികാരമാണുകെട്ടുകയും അഴിക്കുകയും ചെയ്യുക എന്നുള്ളതു്. (The power of the doctor of law to pronounce forbirden or pronounce permitted some action about which a question has arisen.) ഓരോറാബികൾ ശാസ്ത്രീകൾ അവരുടെ ദേമൽ കൈവച്ചു പട്ടം (സ്ഥാനം) കൊടുക്കുമ്പോൾ കെട്ടുന്നതിനും അഴിക്കുന്നതിനുമുള്ള അധികാരം ലഭിച്ചിരുന്നു. അതായതു ന്യായമേതെന്നും അന്യായമേതെന്നും അധികാരപൂർവ്വം തീരുമാനിക്കുന്നതിനുള്ള അവകാശം. (to decide with authority what was lawful and what was unlawful) അന്യായമെന്നു തീരുമാനിക്കുന്നതിനു് ‘കെട്ടുക, എന്നും ന്യായമെന്നു തീരുമാനിക്കുന്നതിനു് ‘അഴിക്കുക, എന്നും പറയുന്നു. ഉദാഹരണമായി പെരുന്നാൾദിവസം വിറകു ശേഖരിക്കുന്നതിനെ യഹൂദന്മാരിൽ ഷാമമിയുടെ സംഘക്കാർ (School of Shammai) കെട്ടുന്നു, അതായതു് അന്യായമെന്നു തീരുമാനിക്കുന്നു. വേറൊരു റാബിയായ ഹില്ലെലിന്റെ സംഘക്കാർ (School of hillel) അഴിക്കുന്നു, അതായതു ന്യായമെന്നു തീരുമാനിക്കുന്നു. അതിനാൽ പത്രോസിനു വാദത്തെ ചെയ്തു താക്കോലുകൾ മുഖാന്തിരമായി അദ്ദേഹത്തിനു ലഭിക്കുന്ന അധികാരം വിശ്വാസം, നടപടികൾ, സന്മാർഗ്ഗം എന്നിങ്ങനെയുള്ള കാര്യങ്ങളെപ്പറ്റി വി. സഭയിൽ അധികാരപൂർവ്വം തീരുമാനം ചെയ്യുക എന്നുള്ളതായിരുന്നു. (The power to decide with authority questions of faith, practices and morals in the Christian Church.

ഉപദേശസംബന്ധമായോ നടപടി സംബന്ധമായോ യഹൂദന്മാരുടെ ഇടയിൽ അഭിപ്രായ ഭിന്നതയുണ്ടായാൽ അവർ സന്നഹദോസു് വിളിച്ചുകൂട്ടി കാര്യങ്ങൾ തീരുമാനിച്ചിരുന്നു. ഭൂമിയിൽ അഭിപ്രായം പ്രബലപ്പെടുത്താൻ പരിശുദ്ധനായിരുന്നു. ആദിമ സഭയിലും ഇതുതന്നെയാണു്

നാം കാണുന്നത്. മോശൈക ന്യായപ്രമാണഃ ജാതികളെ (പുറജാതിക്രിസ്ത്യാനികളെ) എങ്ങനെ ബന്ധിക്കുന്നു എന്നതിനെപ്പറ്റി അപ്പോസ്തോലന്മാരുടെ ഇടയിൽ ഭിന്നതയുണ്ടായപ്പോൾ അക്കാര്യം ഒരു സുന്നഹദോസ് (യേരൂശലേം സുന്നഹദോസ്) വിളിച്ചു കൂട്ടി അവർ തീരുമാനിക്കുന്നതായി അപ്പോസ്. 15-ാം അദ്ധ്യായത്തിൽ കാണുന്നു. ആഭിമന്ത്രാറാണ്ടുകളിൽ ഇപ്രകാരമുള്ള സുന്നഹദോസുകൾക്കു വലിയ പ്രാധാന്യം കൊടുത്തിരിക്കുന്നു.

ത്തിലും അതേപടി സമ്മതിക്കുന്നതായി വിചാരിച്ചിരുന്നു. അപ്രകാരമെന്ന പത്രോസിനു കൊടുക്കുന്നതായ അധികാരത്തിലും ഭൂമിയിൽ കെട്ടുന്നതിനെ സ്വർഗ്ഗത്തിലും കെട്ടുന്നതായും ഭൂമിയിൽ അഴിക്കുന്നതിനെ സ്വർഗ്ഗത്തിലും അഴിക്കുന്നതായും പറഞ്ഞിരിക്കുന്നു. ഇതു അധികാരം പത്രോസിനു മാത്രമായിട്ടാണോ നൽകപ്പെട്ടത് അതോ ശേഷം അപ്പോസ്തോലന്മാർക്കു എല്ലാവർക്കും നൽകപ്പെട്ടിട്ടുണ്ടോ എന്നുള്ളതാണ് ഇനിയും നമ്മുടെ ചിന്തയ്ക്കു വിഷയിഭവിക്കുന്നത്.

യഹൂദോബികൾ, അവർ ഭൂമിയിൽ വെച്ചു ചെയ്യുന്നതായ തീരുമാനങ്ങൾ സ്വർഗ്ഗ

(തുടരും)

## നവയുഗത്തിലേക്കു്.

(പി. ഏ. ഉമ്മൻ ബി. ഏ., എം. എൽ.)

മലങ്കരസുറിയാനിസഭ ഒരു പ്രതിസന്ധിഘട്ടത്തെ തരണം ചെയ്യുകയാണെന്നുള്ളതിനു സംശയമില്ലല്ലോ. ഈ യാതനകളെ അതിജീവിച്ചു് ഒരു നവയുഗത്തിലേക്കു നാം പ്രവേശിക്കുന്നില്ലെങ്കിൽ, നമ്മുടെ പ്രയത്നങ്ങളെല്ലാം വ്യഥാവിധിയാണ്. കഴിഞ്ഞ പലകമഹായുഗം അവസാനിക്കുന്നതിനു മുമ്പുതന്നെ, വിജയത്തിനുശേഷം നടപ്പിലാക്കാൻ ഉദ്ദേശിക്കുന്ന വിചിത്ര പരിഷ്കാരങ്ങളെപ്പറ്റി നേതൃക്കന്മാർ നിറപ്പകിട്ടോടുകൂടിയ പ്രസ്താവനകൾ ചെയ്യുകയുണ്ടായി. "അറാബ് ലാന്റിങ്ക് ചാർട്ടർ" തുടങ്ങിയ പ്രമാണങ്ങൾ ലോകത്തിനു വാശാനം ചെയ്തു സ്വാതന്ത്ര്യങ്ങളും മറ്റും നാം മറന്നിട്ടില്ല ഭാഗ്യവശമായ ഭാവിയെ പ്രതീക്ഷിച്ചുകൊണ്ടു യുദ്ധത്തിന്റെ വിജയത്തിനു് ആവശ്യമായ ത്യാഗങ്ങൾ നാം മനസ്സുവെക്കുക സാധിച്ചു. ഉത്തമവു കാര്യവുമായ ഒരു ലക്ഷ്യം ത്യാഗത്തിനു പ്രയോജനം നൽകണം. മനുഷ്യനിൽ അന്തർലീനമായിരിക്കുന്ന സഭാവികാരങ്ങളെ സ്പർശിക്കുന്നതിനുപയുക്തമായ ലക്ഷ്യത്തോടുകൂടിയുള്ള സമരം തീർച്ചയായും വിജയം വരിക്കാതെ നിവൃത്തിയില്ല.

പത്രോ അതിൽതന്നെ ഒരു ലക്ഷ്യമല്ല, നമ്മുടെ സഭാപരമായ ജീവിതത്തിന്റെ വികസനത്തിനും പൂർണ്ണതയ്ക്കും അതു് അത്യന്താപേക്ഷിതമാണെന്നു നാം വിശ്വസിക്കുന്നതു കൊണ്ടാണു്; അനുഭവം കൊണ്ടു നമുക്കു മനസ്സിലായതുകൊണ്ടാണു്, ആ സ്വാതന്ത്ര്യ സംരക്ഷണത്തിനായി നാം പ്രയത്നിക്കുന്നതു്. അന്ത്യോക്യയുടെ അനിയന്ത്രിതമായ അധികാരത്തിൽനിന്നു മോചനം പ്രാപിച്ചതുകൊണ്ടു മാത്രമായില്ല. വാഗ്ദത്തനാട്ടിൽ നാം എത്തിച്ചേരുന്നതിനു മറ്റു് പല സംഗതികളും സാധിക്കേണ്ടിയിരിക്കുന്നു.

നാം ഒരർത്ഥോക്സുകാരാണു്; ശരിയായ വിശ്വാസം പാലിക്കുന്നവരാണു്. അതു നമ്മുടെ ജീവിതത്തിൽ പ്രതിഫലിക്കുന്നില്ലെങ്കിൽ നമ്മുടെ വിശ്വാസംകൊണ്ടു് എന്തു പ്രയോജനം? അതിനാൽ ഇന്നത്തെ ആവശ്യം ഒരു ആത്മീയപുനരുദ്ധാരണം ആണു്; അതിനുള്ള ചില പരിപാടികൾ ആവിഷ്കരിക്കപ്പെട്ടിട്ടുണ്ടെങ്കിലും അവ പ്രാവർത്തികമാക്കുന്നതിനുള്ള യത്നങ്ങൾ സഭയിൽ വളരെ കുറവാണെന്നു പറയേണ്ടിവന്നതിൽ ഖേദിക്കുന്നു. അപ്പോ പാത്രീയർക്കീസുബാവാ നോമ്പു വെട്ടിക്കുറച്ചതു വിശകായിപ്പോയി എന്നു പറകയും എന്നാൽ നോമ്പു് ആവരിക്കാതിരിക്കയും ചെയ്യുന്നതു് എത്ര പരി

മലങ്കരസഭയിൽ ആഭിന്തരഭരണ സ്വാതന്ത്ര്യത്തിനുവേണ്ടിയുള്ള സമരം ആരംഭിച്ചിട്ടു 40 വർഷത്തോളമായി. ഈ ഭരണസ്വാ



മാസ്യമാണ്. “നിങ്ങൾ അന്യോന്യം സ്നേഹിക്കുന്നതുകൊണ്ട് എന്റെ ശിഷ്യന്മാർ എന്നു ലോകം അറിയും” എന്നു കർത്താവു പറഞ്ഞിരിക്കുന്നു. സമുദായം നന്നാകണമെങ്കിൽ, വ്യക്തികൾ നന്നാകണം. മനുഷ്യനിൽ നിഗൂഢമായിരിക്കുന്ന ഉൽകൃഷ്ടവികാരങ്ങളെ തട്ടിയുണർത്തുന്നതിന്, മാതൃകാപരമായ ജീവിതമുള്ളവർ മാത്രമേ സാധിക്കൂ. ശിഷ്യങ്ങളിൽ ജീവിക്കുകയും, നോമ്പ് ആചരിക്കുകയും പ്രാർത്ഥനയിൽ നിഷ്കർഷകാണിക്കുകയും ചെയ്യുന്നവർക്ക്, ആ പാതയിൽ കൂടി സഭാംഗങ്ങളെ നയിക്കാൻ സാധിക്കൂ. ആദിമ സഭയിൽ ഉണ്ടായിരുന്ന ഭയറാപ്രസ്ഥാനമാണ് സഭയെ പോഷിപ്പിച്ചിരുന്നത്. നമ്മുടെ ഉൽകൃഷ്ടങ്ങളായ മതഗ്രന്ഥങ്ങളും, ഗീതങ്ങളും ഈ ഭയറാകളുടെ സംഭാവനകളാണ്. പുരോഹിതന്മാർക്കു വിവാഹം അനുവദിച്ചിരിക്കുന്ന നമ്മുടെ സഭയിൽ, ജീവിതം പരിപൂർണ്ണമായി സഭയ്ക്കു സമർപ്പിച്ചിരിക്കുന്ന ഭയറായക്കാരെ എത്രയും ആദര്യമാണ്. ഈ ദേശ പ്രസ്ഥാനങ്ങൾക്കു വേണ്ടത്ര പ്രോത്സാഹനം നൽകാതെ, ആത്മീയപുനരുജ്ജീവനം സാദ്ധ്യമല്ല. കൺവൻഷൻ യോഗങ്ങൾ നടത്തിയതുകൊണ്ടോ, വേദപുസ്തകത്തിലെ വാക്യങ്ങൾക്കു സമർത്ഥമായ വാഖ്യാനം നൽകിയതുകൊണ്ടോ, മാത്രമായില്ല. ക്രിസ്തീയ അനുഭവത്തിന്റെ യാഥാർത്ഥ്യത്തെക്കുറിച്ചുള്ള ഒരു പുനഃപ്രഖ്യാപനമാണ് ഇന്ന് ആവശ്യ

മായിരിക്കുന്നത്. അത് വാക്കുകളാൽ സാദ്ധ്യമല്ല; ജീവിതവും പ്രവൃത്തിയും അതു സൃഷ്ടിക്കണം. അതിനുപയുക്തമായ ജീവിതമുള്ള വ്യക്തികൾ സഭയിൽ ഉണ്ടാകുന്നതിനു നമുക്കു പ്രാർത്ഥിക്കാം.

തീർപ്പമല്ലാത്ത ഒരു സൽഗുണവും സ്ഥായിയായി നിൽക്കുമെന്നു വിചാരിക്കേണ്ട. സഭയുടെ നന്മയെക്കുറിച്ചു് ഉണർലും ഉറക്കത്തിലും ചിന്തിക്കുന്നവരായിരിക്കണം സഭാംഗങ്ങൾ. നമ്മിൽ നല്ല ഒരുഭാഗം കേസ്സിന്റെ ഗതിവിഗതികളെക്കുറിച്ചു് മാത്രം ശ്രദ്ധിക്കുന്നു. പോരാ സൃഷ്ടിപരമായ പരിപാടികൾ പ്രാവർത്തികമാക്കുന്നതിൽനാം ദലശ്രദ്ധരാകണം. സഭയ്ക്കു് അതിലെ അംഗങ്ങളുടെ സാർവത്രികമായ അഭ്യന്തരീകം വേണ്ടി ശ്രമിക്കേണ്ട ചുമതലയുണ്ടു്. നമ്മുടെ ഇടവകയിലെ സാധുജനങ്ങൾക്കുവേണ്ടി നാം എന്തുചെയ്യുന്നു. ഒച്ചപ്പാടു് ഉണ്ടാക്കുന്ന പ്രസ്ഥാനങ്ങൾക്കു് നൽകുന്ന പ്രാധാന്യം, അഗതിയുടെ കണ്ണുനീർ തുടയ്ക്കുന്ന കാര്യത്തിനു് നാം നൽകുന്നില്ല. ഈ മതിരി സംഗതികളിൽ ശ്രദ്ധ പതിപ്പിക്കുന്നതിനു് സൗകര്യം ഉണ്ടാകത്തക്കവിധം ഭരണം ക്രമീകരിക്കുന്നതിനു് ചെയ്യുന്ന ശ്രമങ്ങൾ അഭിനന്ദനാർഹം തന്നെ. ഇടവകകളുടെ പ്രവർത്തനത്തിൽ മെത്രാപ്പോലീത്തന്മാരുടെ പ്രയോദനം കൂടുതലായി ലഭ്യമാകുന്നതിനു് കാലതാമസം ഇല്ലെന്നു് കാണുന്നുതു് ആശ്വാസകരംതന്നെ.

**ആത്മനികേഷപം. M. C. K.**  
**34. ജന്മാവകാശം.**

ആരും ദൈവകൃപ വിട്ടു പിന്മാറുകയും... ..ഒരുജൂണിനു ജേജുവകാശം വിറ്റുകൊടുത്തു ക്രിസ്തുവിനെപ്പോലെ അഭക്തനാകയും ചെയ്യാതിരിപ്പാൻ കരുതിക്കൊൾവിൻ—എബ്രി. 12:15-16.

ഏശോവിന്റെ ജേജുവകാശം അവന്റെ ജന്മാവകാശമായിരുന്നു. അതിനെ അവൻ അലക്ഷ്യമാക്കിക്കൊടുത്തു. അതിന്റെ മഹിമ സങ്കല്പിക്കുന്നതിനുള്ള ഹൃദയവും ദർശിക്കുന്നതിനുള്ള കണ്ണുകളും അവനു് ഇല്ലാതെപോയി.

ആ ജന്മാവകാശം എന്തായിരുന്നു? അ

തു് അവന്റെ വലുപ്പനായ അബ്രാഹാമിനു ദൈവത്തിൽനിന്നു നേരിട്ടു ലഭിച്ച ഒരു വാഗ്ദാനമായിരുന്നു. “നിന്നിൽ ഭൂമിയിലെ സകല വംശങ്ങളും അനുഗ്രഹിക്കപ്പെടും.... ഞാൻ നിനക്കും നിന്റെ ശേഷം നിന്റെ സന്തതിക്കും ഈ കനാൻദേശമൊക്കെയും ശാശ്വതാവകാശമായി തരും.” അതു് അവ

ന്റെ അപ്പനായ ഇസഹാക്കിങ്കൽ പുതുക്കപ്പെട്ടു. “ഞാൻ നിന്നോടുകൂടെ ഇരുന്നു നിന്നെ അനുഗ്രഹിക്കും. നിന്റെ പിതാവായ അബ്രാഹാമിനോടു ഞാൻ ചെയ്ത സത്യം നിവർത്തിക്കും. നിനക്കും നിന്റെ സന്തതിക്കും ഈ ദേശമൊക്കെയും ഞാൻ തരും....നിന്റെ സന്തതി മുഖാന്തിരം ഭൂമിയിലെ സകല വംശങ്ങളും അനുഗ്രഹിക്കപ്പെടും.” ഈ വാഗ്ദാനങ്ങളുടെ അടുത്ത അവകാശി ആയിരുന്നു ഏശാവ്. എന്തൊരു അനുഗ്രഹപുണ്ണമായ പദവി!

ഏശാവ് ഒരു നായാട്ടുകാരൻ ആയിരുന്നു. അവന്റെ കണ്ണുകൾ സൂക്ഷ്മതയുള്ളവയും, അവന്റെ ചെവികൾ ക്രൂർമ്മതയുള്ളവയും, അവന്റെ കൈകൾ ലാക്ക തെറ്റാത്തവയും, അവന്റെ കാലുകൾ ഉറപ്പുള്ളവയും ആയിരുന്നു. വേട്ടകഴിഞ്ഞു വന്നപ്പോൾ നിന്നും വീട്ടിലേക്കുള്ള അവന്റെ മടക്കം ജയഭേരിയോടുകൂടിയതായിരുന്നു. എന്നാൽ അവൻ മുഴുവൻ ഉടൽ ആയിരുന്നു: അവൻ ആത്മാവ്, അഥവാ ആത്മബോധം, ഇല്ലായിരുന്നു. അവൻ ഒരു മരമനുഷ്യൻ ആയിരുന്നു.

അവന്റെ ഗതി കാണുക. അവൻ ചെളിസ്രദേശത്തുനിന്നു വന്നു. അവൻ നന്നാക്കിണിയിലായിരുന്നു. (യാക്കോബ് ഒരു പായസം വെച്ചിരുന്നു.) ഏശാവ് യാക്കോബിനോടു, “ആ ചുവന്ന പായസം കറെ എനിക്കു തരണം: ഞാൻ നന്നാക്കിണിയിലിരിക്കുന്നു”, എന്നു പറഞ്ഞു. “നിന്റെ ജേഝാവകാശം ഇന്ന് എനിക്കു വിൽക്കുക”, എന്നു യാക്കോബു പറഞ്ഞു. അതിന് ഏശാവ്, “ഞാൻ മരിക്കേണ്ടിവരുമല്ലോ: ഈ ജേഝാവകാശം എനിക്കു എന്തിന്”, എന്നു പറഞ്ഞു..... അവൻ അവന്റെ ജേഝാവകാശം യാക്കോബിനു വിറ്റു. യാക്കോബ് ഏശാവിന് അപ്പവും പായസവും കൊടുത്തു. അവൻ ഭിക്ഷിച്ചു പാനചെയ്തു, എഴുന്നേറ്റുപോയി. ഇങ്ങനെ ഏശാവ് അവന്റെ ജേഝാവകാശം—അവന്റെ ജന്മാവകാശം—അലക്ഷ്യമാക്കിക്കളഞ്ഞു. ഒരുപാത്രം പായസത്തിനു വേണ്ടി കഷ്ടം, അവൻ അവന്റെ ജേഝാവകാശം അലക്ഷ്യമാക്കിക്കളഞ്ഞു: വിറ്റുകളഞ്ഞു!

പിന്നിടൊരിക്കൽ യഹോവാ മോശയോടു അരുളിച്ചെയ്തു. “ഞാൻ അബ്രാഹാമിന്റെ ദൈവവും ഇസഹാക്കിന്റെ ദൈവവും യാക്കോബിന്റെ ദൈവവും.....ആകുന്നു.” അല്ലയോ, ഏശാവേ, നിന്റെ നാമം എവിടെ? ജന്മാവകാശം നഷ്ടമാക്കിയ ഏശാവേ, നിനക്കു ഹാ കഷ്ടം.

വേദാന്തത്തിൽ മോശ പ്രാർത്ഥിച്ചു “അബ്രാഹാം, ഇസഹാക്കു, യാക്കോബു” എന്ന നിന്റെ ദാസന്മാരെ നി ഓർത്തുകൊള്ളണമെ” ഹാ, ഏശാവേ, നിന്നെക്കുറിച്ച് ഓർമ്മ ഇല്ലാതായല്ലോ, നിന്റെ ജന്മാവകാശം നി വിറ്റുകളഞ്ഞതല്ലയോ അതിന്റെ കാരണം?

മറ്റൊരാൾക്കു ഒരു പ്രവാചകൻ പ്രവചിച്ചു, “യാക്കോബിൽ ഒരു നക്ഷത്രം ഉദിക്കും”. അല്ലയോ ഏശാവേ, ഏശാവേ, കേട്ടു കരയുക, കരയുക. “ഏശാവിൽ ഒരു നക്ഷത്രം ഉദിക്കും എന്നു അദ്ദേഹം പ്രവചിക്കേണ്ടതായിരുന്നില്ലേ?

ഏശാവിനെ സൂക്ഷിച്ചു നോക്കുക. വിശ്വാസികളുടെ പിതാവായ അബ്രാഹാമിന്റെ, പത്രോസ്, ഇസഹാക്കിന്റെ പുത്രൻ, നിയമത്തിൻകീഴ് ജനിച്ചവൻ, വലിയൊരു വാഗ്ദാനത്തിന്റെ അവകാശി—അവന്റെ ഗതി സൂക്ഷിച്ചു നോക്കുക. വേട്ടയ്ക്കായിട്ടാണെങ്കിലും അവൻ ദൈവമില്ലാത്ത ജാതികളോടു കൂട്ടുപിടിക്കുന്നു. അവന്റെ അപ്പന്റെയും വല്ലപ്പന്റെയും ദൈവത്തെക്കുറിച്ച് അവനു വിന്തയില്ല. ജാതികളാൽ അവൻ ആകർഷിക്കപ്പെടുന്നു. കടശ്ശി, അവന്റെ മാതാപിതാക്കളുടെ ധിക്കരിച്ചു അവനെ ഭൂമിപ്പിടിക്കുമാറ് രണ്ടു പുജാതിസ്രീകളെ അവൻ പരിഗ്രഹിക്കുന്നു. അബ്രാഹാമിന്റെ പത്രോ, ഇതു നിനക്കു യോഗ്യമോ? ഇവയൊന്നും പൊടുന്നനവെ സംഭവിച്ചവയല്ല. യാതൊരു പാപവും പൊടുന്നനവെ സംഭവിക്കുന്നില്ല. അനേക നാളത്തെ ചിന്ത, മനസ്സിന്റെ സമ്മതം, എന്നിവയൊക്കെയും കഴിഞ്ഞൊരു പാപം വരുന്നതു്. സൂക്ഷിച്ചാൽ തെറ്ററിയാഴിയരുതോ?

നമ്മൾ ചിന്തിക്കണം. ഒരു ക്രൈസ്തവ ഭവനത്തിൽ പുതിയനിയമത്തിൻകീഴ് ഒരു വൈതൽ ജനിക്കുന്നു. ദൈവത്തിന്റെ ക

ഞ്ഞായി അതു മുദ്രകുത്തപ്പെടുന്നു. സഭയിലേക്കു അതു പ്രവേശിക്കുന്നു. പല പദവികൾക്കു അവൻ അവകാശിയായി ഭവിക്കുന്നു. കർത്താവിന്റെ ദിവസം, വിശുദ്ധ ആരാധന, തിരുവെഴുത്തുകൾ, പ്രാർത്ഥന മുതലായവയ്ക്കെയും അവന്റെ ജന്മാവകാശമാകുന്നു. അവൻ അവന്റെ പിതാവിന്റെ ഭവനത്തിൽ തന്നെ ആയിരിക്കേണ്ടതാകുന്നു. എന്നാൽ വയസ്സുകൾ കടക്കവെ, അവൻ അവന്റെ ജന്മാവകാശങ്ങളെ ഓരോന്നായി അലക്ഷ്യമാക്കിക്കളയുന്നു. ഏശോവിന്റെ മനോഗതിക്കാരനായിത്തീരുന്നു. അതു യോഗ്യമോ എന്നു ചിന്തിക്കുക.

ഏശോവിൽനിന്നു എന്തു ഗുണപാഠമാണ് ഗ്രഹിക്കുവാനുള്ളതു്? ആദ്യമായി അവനെക്കുറിച്ചും നമ്മെക്കുറിച്ചും ഉള്ള യാഥാർത്ഥ്യങ്ങൾ ഗ്രഹിക്കുക. ഏശോവിന്റെ ഭാഗ്യകരമായ ജനനവും ജന്മാവകാശവും സംബന്ധിച്ചും പ്രസ്തുത ജന്മാവകാശത്തെപ്പറ്റിയുള്ള ദൃഷ്ടമായ മൗനാഭാവം സംബന്ധിച്ചും നാം ഏശോവിനു സദൃശ്യരല്ലയോ? ഏശോവിനെ പാലെ നാമും നിയമത്തിൻകീഴ് ജനിച്ചവരും നിയമത്തിന്റെ ദുര്യായാൽ മുദ്രകുത്തപ്പെട്ടവരും അല്ലയോ? അവനെക്കാളും യാക്കോബിനേക്കുളും മഹനീയവും അനുഗ്രഹപ്രദവുമായ ഭാവിക്കായി നാം മാമോദീസാ മുക്കപ്പെട്ടവരല്ലയോ? ഏശോവിന്റെ മ്ളേച്ഛനോഗതി നമ്മിൽ കടികൊള്ളുന്നുണ്ടോ എന്നു സൂക്ഷിക്കുക. പായനത്തെ—അഥവാ വയറിനെ—സർവ്വപ്രധാനമായി നാം കരുതുന്നുണ്ടോ എന്നു് ആത്മശോധന ചെയ്യുക. ദൈവരാജ്യം ഭക്ഷണവും പാനീയവുമല്ല, നിത്യവും സമാധാനവും അത്രെ. ഈ ജീവിതം ധനസമ്പാദനത്തിനോ ലൗകികോന്നമനത്തിനോ ജഡോല്പാസത്തിനോ അല്ല, എന്നാലോ ആത്മീയവും സ്വർഗ്ഗീയവുമായ നടപടികൾക്കുള്ളതാകുന്നു എന്നു് എത്രയും നേരത്തെ നാം ചിന്തിക്കുന്നുവോ അത്രയും നാം ധന്യരായിരിക്കും. വിശുദ്ധിക്കും യേശുവിനും നിത്യജീവനും സ്വർഗ്ഗത്തിനും വേണ്ടിയ സങ്കല്പവും കണ്ണുകളും നമുക്ക് ഉണ്ടായിരിക്കണം. ഉപ്പു കാരമില്ലാതാകരുതു്. വെളിച്ചം കെട്ടുപോകരുതു്. സ്രഷ്ടാവിനെ

ക്കാൾ സൃഷ്ടിയെ സ്നേഹിക്കരുതു്. വിശുദ്ധവായനകളാലും സൽചിന്തകളാലും മനസ്സിനെ സംസ്കരിക്കുകയും ഹൃദയത്തെ വളർത്തുകയും ചെയ്യുക. ഉള്ളിൽനിന്നു മരവും മണ്ണും നീക്കിക്കളയുക. സുബുദ്ധിയും സുമനസ്സും സുഹൃദയവും ധരിക്കുക. ജന്മാവകാശം മുറുകെ പിടിക്കുക. ജീവനെ നേടുക, മരണത്തെ അരുതു്. അനുഗ്രഹം പ്രാപിക്കുക, ശാപം അരുതു്. സ്വർഗ്ഗം അവകാശിക്കുക, നരകം അരുതു്. മനസ്സുണ്ടെങ്കിൽ ദൈവകൃപയിൻകീഴ് ഇവയൊക്കെയും സാധിക്കാം.

വായനക്കാരാ, നിന്റെ ജന്മാവകാശത്തെ അലക്ഷ്യമാക്കിക്കളയരുതേ. ലോകത്തിനോ ജഡത്തിനോ പിശാചിനോ വിൽക്കരുതേ. വിശുദ്ധി നിന്റെ ജന്മാവകാശമാകുന്നു, അതിനെ ഒരിക്കലും അലക്ഷ്യമാക്കരുതേ. അതു കൂടാതെ ദൈവത്തെ കാണുവാൻ ഒരിക്കലും സാദ്ധ്യമല്ല. സത്യം നിന്റെ ജന്മാവകാശമാകുന്നു, അതിനെ ഒരിക്കലും തൃപ്തികരിക്കരുതേ. അസത്യം സാത്താന്റെതാകുന്നു എന്നു് ഓർത്തുകൊൾക. നീതി നിന്റെ ജന്മാവകാശമാകുന്നു, അനീതിയാൽ ഒന്നും കരസ്ഥമാക്കരുതേ. നിന്റെ ജന്മാവകാശങ്ങൾ നി അലക്ഷ്യമാക്കിയിട്ടുണ്ടെങ്കിൽ, വിൽക്കുകതന്നെ ചെയ്തിട്ടുണ്ടെങ്കിൽ അവയെ വീണ്ടെടുക്കുക. ചെലവു കൂടാതെ നിനക്കു വീണ്ടെടുക്കാം. യേശുക്രിസ്തു അവന്റെ വിലയേറിയ രക്തത്താൽ വീണ്ടെടുത്തു വെച്ചിരിക്കുന്നു. അടുത്തുചെന്നുകൈ നീട്ടി വാങ്ങുക.

എന്നാൽ ജന്മാവകാശം മാത്രമല്ല, ആത്മാവും ശരീരവുംകൂടെ വിറുകളഞ്ഞിട്ടുള്ളവരും ഇല്ലയോ? ഏശോവിന്റെതിനെക്കാൾ സങ്കടകരമായ സ്ഥിതിയല്ലയോ അതു്? പാപത്തിന്റെ ക്രൂരി മരണമത്രെ. ദൈവത്തിന്റെ കൃപാവരമോ നമ്മുടെ കർത്താവായ യേശുക്രിസ്തുവിൽ നിത്യജീവൻതന്നെ. മേൽപ്രസ്താവിച്ച പ്രകാരം അതു സമ്പാദിക്കുക. ഒരു നിമിഷവും പാഴാക്കാതെ അതു ചൈകനീട്ടി വാങ്ങുക.

ഏവരും ദൈവകൃപവിട്ടു പിൻമാറുക (മറുവശം)

# THE MALANKARA SABHA.

License No 475 dated 11 th April 1946 -- Registered No- M- 6125

## പ്രസ്താവന.

വരിസംഖ്യ മുൻകൂർ:—

മാനേജർ "മലങ്കരസഭാ" മാസിക-  
സുറിയാനിസിമ്മനാരി കോട്ടയം എ-  
ന്ന മേൽവിലാസത്തിൽ വരിസം-  
ഖ്യ അയക്കേണ്ടതാണ്.

രോഗത്തേക്കു് തിരു.കൊച്ചിയിൽ	3	0	0
ആറുമാസത്തേക്കു്	1	8	0
തിരു.കൊച്ചിക്കു വെള്ളിയിൽ	3	8	0
ആറുമാസത്തേക്കു്	1	12	0
ദൈവപ്രതി	0	4	0

യോ ഒരു ഉന്നിൻ ജ്യോഷ്ഠാവകാശം ചിററു-  
കളുണ്ടെ ഏശാവിനെപ്പോലെ അഭക്തനാ-  
കുകയാ ചെയ്യാതിരിപ്പാൻ കരുതിക്കൊൾ-  
വിൻ.

## വാത്കളും കുറിച്ചുകളും

(2-ാംപേജിൽനിന്നും തുടർച്ച)

വേഗം മേൽപ്പട്ടസ്ഥാനം നൽകണമെന്നു പ.-  
കാതോലിക്കാബാവാ തിരുമേനിയോടും എ-  
പ്പിസ്കോപ്പൽ സുന്നഹദോസിനോടും അ-  
പേക്ഷിക്കുന്നതായ ഒരു പ്രമേയം പാസ്റ്റർക്കു-  
ളപസംഹാരം, പ്രാർത്ഥന എന്നിവയോടു-  
കൂടി യോഗം സമംഗളം പൂർവ്വസാനിച്ചു.

### മേൽപ്പട്ടസ്ഥാനാഭിഷേകം

മേൽപ്പട്ടസ്ഥാനാഭിഷേകം ഏപ്രിൽ  
7-ാംതീയതി നടത്തുവാൻ എപ്പിസ്കോ-  
പ്പൽ സുന്നഹദോസിനോടു കഴിഞ്ഞ മാനേ-  
ജിങ്ങുകമ്മറ്റി ശുപാർശചെയ്തിരുന്ന വിവ-  
രംകഴിഞ്ഞ ലക്കത്തിൽ പ്രസ്താവിച്ചിരുന്നു  
വല്ലോ. എന്നാൽ തിരുമേനികാരുടെ അ-  
സൗകര്യംമൂലം സിന്ധ്യ ഉടനെ കൂട്ടുവാൻ  
സാധിക്കാതെ വന്നതിനാൽ നോമ്പുവീടിയ  
ശേഷം സിന്ധ്യകൂടി സ്ഥാനാഭിഷേക തീയ-  
തി നിശ്ചയിക്കുന്നതാണെന്നു് അറിയുന്നു.

### സിറിയൻക്രിസ്ത്യൻ കോൺഗ്രസ്സ്

സിറിയൻ ക്രിസ്ത്യൻ കോൺഗ്രസ്സി-  
ന്റെ 53-ാമതു വാർഷികസമ്മേളനം കററാ-  
നം സുറിയാനിപള്ളിയിൽവെച്ചു് 1953 ഏ-  
പ്രിൽ 24, 25, 26 എന്നീ തീയതികളിൽ  
വിവിധ പരിപാടികളോടുകൂടി നടത്ത

പ്പെടുന്നതാണ്. വാർഷികസമ്മേളനനട-  
ത്തപ്പിൻ ആവശ്യമായ ഒരു പ്രാദേശികക-  
മ്മറ്റിയെ തിരഞ്ഞെടുത്തു പ്രവർത്തനം ആ-  
രംഭിച്ചിരിക്കുന്നു.

### സിറിയൻ സ്റ്റുഡൻറ്സ് കോൺഫറൻസ്

സിറിയൻ സ്റ്റുഡൻറ്സ് കോൺഫ്ര-  
ൻസിന്റെ 45- മതു വാർഷിക സമ്മേളനം  
1953 ഏപ്രിൽ 14 മുതൽ 19വരെ തീയതി-  
കളിൽ പത്തനംതിട്ടകത്തോലിക്കാദി-  
യോജിപ്പിച്ചു നടത്തപ്പെടുന്നതാണ്. മാർ-  
ത്തോമോസോസ്യാനം മെത്രാപ്പോലീത്താതി-  
രുമനസ്സുകൊണ്ടു് കോൺഫ്രൻസ് ഉത്-  
ഘാടനംചെയ്യുന്നതും ധ്യാനയോഗത്തിൽനേ-  
തൃതപം വഹിക്കുന്നതുചെയ്തിരിക്കും. ബിഷ-  
പ്പ് ചെക്കൻമാവോൽഷ് തിരുമേനി, റവ.-  
ഫാദർ ഏ. ലാസറസ്, റവ. ഡാക്ടർ  
കെ. സി. ജോസഫ് എം.ഏ. റി.എച്ച്.  
ഡി, റവ. ഡീക്കൻഎം.വി.ജോജ്ജ് എം.ഏ.  
ബി.ഡി.എച്ച്. റി.എം. എന്നിവരായിരിക്കും  
പ്രധാന പ്രസംഗകർ. കോൺഫ്രൻസിന്റെ  
പൊതുവന്തയ്ക്കും പ്രതിപാദനത്തിനും വി-  
ഷയമായി ഇതു വർഷം സ്വീകരിക്കപ്പെട്ടിരി-  
ക്കുന്നതു് "The Crucified and risen Christ-the  
Hope of the World" എന്ന വിഷയമായിരി-  
ക്കാം. ഏപ്രിൽ 19-ാംനു പൊതു സമ്മേള-  
നത്തിൽ വി. കാതോലിക്കാബാവാ തിരുമന-  
സ്സുകൊണ്ടു് ആശ്വക്ഷം വഹിക്കുന്നതാ-  
ണ്.